
ಆಭಾರಾಚೆ ಉತ್ತರ 


“ ಏಕಾಂತ ” ಮ್ಹಣಚೆ ಏಕಿ ಮಾನಸಿಕ ಸ್ಥಿತಿ . ಘರಭರ ಘಲಘಲು 
ಆಸುನೂಮ್ ಏಕಾಂತ ಪ್ರಾಪ್ತ ಜಾವಯೇತ . ಹಿಮಾಲಯಾಕ ವಚನ ತಪಸ್ಯಾಕ 
ಬಯಿಸಲ್ಯಾರಿಯ್ ಏಕಾಂತ ಮೆಳನಾಶಿ ವಚುವೇತ . ಕವಿತಾ ಸ್ಥಂಯವೇ ಖಂಚೇಯ್ 
ಬರಪಾಚೆ ಸೃಷ್ಟಿಕ ಅತ್ಯಂತ ಆವಶ್ಯಕ ಥೋಡೇ ಏಕಾಂತ . 

ಏಕಾಂತ ಆಪಣಯಾಕ ಆಪಣಚ್ ವಿಸರುಕಮ್ . ಆಪಣಾಕ ಆಪಣ 
ವಳಖಕಯ್ ಅವಶ್ಯ ಆಶಿಲೆ ಏಕಿ ಮಾನಸಿಕ ಸ್ಥಿತಿ . ತಸಲೆ ಏಕ ಏಕಾಂತಾಚೆ 
ಸೊದಗೇರಿ ಮಿಗೆಲೆ ಚಡಾವತ ಕವಿತಾ ಜಲ್ಕಲ್ಯಾಂತಿ , ಖಂಚೆಖಂಚಕೀ ಸಂದರ್ಭಾರಿ , 
ಕೋಣಕೊಣಲಕೀ ಆಗೋ ಕರಪಾನ ಹೀ ಕವಿತಾ ಆಪಣ ಬರಯಿಲಾ . ಕಿತುಲಕೀ 
ಕವಿತಾ ಹೆರಾಂಲೆ ಖಾತೀರಚಿ ಬರಯಿಲಾ . ತ್ಯಾ ದೆಕುನ್ “ ಥೋಡೇ ಏಕಾಂತ ” 
ಮೆಗೆಲೆ ಪಯಲೆ ಕವಿತಾ ಸಂಕಲನ ಉಜವಾಡಾಕ ಯೆವಚೆ ಸಂದರ್ಭಾರಿ ಹಾಂವ 
ತೇ ಸಗಟಾಲೆ ಉಪಕಾರು ಆಠಯಿತಾ . 

ಮ್ಹಜೆ ಭಿತರಿ ಮೂಳ ಬೀಜರೂಪೀ ಕವಿತಾಸಂವೇದನಾ ರೂಂಪಿಲೆ ಮಿಗೆಲೆ 
ಆವಸು - ಬಾಪೂಸ ದಿವಂಗತ ಶ್ರೀಮತಿ ರಮಣಿ ಪೈ ಆನಿ ದಿವಂಗತ ಶ್ರೀ ಬಳ್ಳಂಬೆಟ್ಟು 
ಪುರುಷೋತ್ತಮ ಪೈ ಹಾಂಕಾ , ಮ್ಹಜೆ ಭಾವ್ ಭಯಿಣಿಯಾಂಕ , 

ಕವಿತಾ ಸೃಷ್ಟಿಕ ಉಮೇದ್ ದಿಲೆಲೆ ಬಸ್ತಿ ವಾಮನ ಶೆಣೈ , ವಸಂತಿ ಆರ್.ನಾಯಕ್ , 
ಕಾಸರಗೋಡ್ ಚಿನ್ನಾ , ಮೆಲ್ವಿನ್ ರೊಡ್ರಿಗಸ್ , ಎಚ್.ಎಂ.ಪೆರ್ನಾಳ್ , ಎರಿಕ್ ಒಜೇ 
ರಿಯೊ , ಪ್ರದೀಪ್ ಕುಮಾರ್ ಕಲ್ಲೂರ್ , ಭಾಸ್ಕರ ರೈ ಕುಕ್ಕುವಳ್ಳಿ , ವೆಂಕಟೇಶ ಗೋ 
ಡ್ಡಿಂಡಿ , ಸಿ.ಯು. ಬೆಳ್ಳಕ್ಕಿ , ಯೂಸುಫ್ ಶೇಖ್ , ಮಾಧವ ಬೋರ್ಕರ್ , ಜಯಶ್ರೀ 
ಶಾನಭಾಗ್ , ಡಾ . ವಸಂತ್‌ ಕುಮಾರ್‌ ಪೆರ್ಲ , ವಿ.ಮಾ. ಜಗದೀಶ್ , ಡಾ . ಶರಭೇಂದ್ರ 
ಸ್ವಾಮಿ , ಡಾ . ಸದಾನಂದ ಪೆರ್ಲ , ಡಾ . ಮಾಲತಿ ಆರ್ . ಭಟ್ , ಪ್ರಪಂಚ ೦ 
ಬಾಲಚಂದ್ರನ್ , ಎ . ಎಲ್ . ಅನಂತಪದ್ಮನಾಭ , ಕನ್ಸೆಪ್ಟಾ ಫೆರ್ನಾಂಡಿಸ್ , ಫ್ಲೋರಿನ್ 
ರೋಶ್ ಆನಿ ತಾ ಪ್ರಭು ಹಾಂಕಾ , 

ಕವಿತಾ ಸಂಕಲನ ಭಾಯರ ಹಾಡ ಮನ್ ನಿರಂತರ 
ದಬಾವ ಘಾಲೂನ ಪ್ರೋತ್ಸಾಹ ದಿಲಿ ಗುರು ಬಾಳಿಗಾಕ , 

ಪ್ರಸ್ತಾವನಾ ರೂಪಾನ ಅಕ್ಷರಾಚೆ ಅಕ್ಷತ ಘಾಲೂನ ಆಶೀರ್ವಾದು 
ಕೆಲೆಲಿ ಆನಿ ಕಾಂಯ್ ಪುಣಿ ಬರಯ್ ಮನ್ ಫಾಟಿ ಲಾಗೂನ ಬರಯಿಸಿಲೆ 
ಮೊಗಾಚಿ ಭಯಿಣಿ , ಕೊಂಕಣಿ ಬರಪಾಚೆ ಬದಲ ಸಾರಕೆ ಮಾರ್ಗದರ್ಶನ ದಿಲೆಲಿ 
ಗುರುಸಮಾನ ಡಾ . ಗೀತಾ ಶೆಣೈ , ಬೆಂಗಳೂರು ಹಾಂಕಾ , 

ಕೆದನಾಯ ಫಾಟಿಬಲಾಕ ರಾಬೂನ ಜೀಣಯೇಚೆ ಉಮೇದಿ 
ವಾಡಯಿಲೊ ಮೊಗಾಚೊ ಪತಿ ಉಳ್ಳಾಲ ರಾಘವೇಂದ್ರ ಕಿಣಿ ಹಾಂಕಾ , 

ಮಿಗೆಲೆ ಜೀವನಾಚೆ ಮೇಲಾಧಿಕ ರತ್ನ ಪೂತು ರಾಹುಲ್ , ಸೂನ 
ಶ್ಯಾಮಲಾ , ಮೋಗಾಚಿ ನಾತಿ ರಿಷಿಕಾ ಹಾಂಕಾ , 


ಸಹನಶೀಲತಾಯೇನ ಸೊಭಿತ್ ಕೊರೂನ ಡಿ.ಟಿ.ಪಿ. ಕೆಲೆಲಿ 
ಶ್ರೀಮತಿ ಶ್ವೇತಾ ಆಚಾರ್ಯ , ಕಾರ್ಕಳ ಹಾಂಕಾ , ಪುಟ ವಿನ್ಯಾಸ ಕೆಲೆಲೆ ಹಾರಿಸ್ 
ಹೊಸ್ಕಾರ್ ಹಾಂಕಾ , ಚಂದಕೊರುನ ಮುಖಪುಟ ವಿನ್ಯಾಸ ಕೆಲೆಲೆ ಚಂದ್ರನಾಥ 
ಬಜಗೋಳಿ ಹಾಂಕಾ , 

ಆನಿ ಹೆ ಕವಿತಾ ಸಂಕಲನ ಭಾಯರ ಯೆವಚಾಕ ಏಕೈಕ 
ಕಾರಣಪುರುಷ ಹೊಸಸಂಜೆ ಪ್ರಕಾಶನಾಚೆ ಶ್ರೀ ದೇವರಾಯ ಪ್ರಭು ಹಾನಿ ದಿಲೆಲೆ 
ಪ್ರೋತ್ಸಾಹ , ಕೆಲೆಲೆ ವಾವರ , ಘಾಲೆಲೆ ಮೆಹನತ ಆನಿ ಚಡ ಕರುನ್ ಮಿಗೆಲೆ ವಯರಿ 
ದವರಿಲೆ ಪ್ರೀತಿ , ವಿಶ್ವಾಸು ಆನಿ ಮಾಯಪಾಸಾಕ 

ಮಾತೆ ಬಾಗಸೂನ ಹಾತ ಜೋಡಸೂನ ದೇವ್ ಬರೆ ಕೊರೋ 
ಮೃಣತಾ . 


- ಶಕುಂತಲಾ ಆರ್ . ಕಿಣಿ 


ಮಂಗಳೂರು 
01-08-2016 


ಪ್ರಸ್ತಾವನ 


ಶ್ರೀಮತಿ ಶಕುಂತಲಾ ಆರ್ . ಕಿಣಿ ಮೂಲತಃ ಸಾಹಿತ್ಯಾಚೆ ವಿದ್ಯಾರ್ಥಿ , 
ಪ್ರಸಾರ ಮಾಧ್ಯಮಾಂತ ಖಬ ವರ್ಸ ನೌಕರಿ ಕರನು ಆಶಿಲಿ , ತಿಕಾ ಸಾಹಿತ್ಯ ಆನಿ ಸಾಹಿತಿ 
ಸಂಗಾತ ಮೇಳವಣ ಅನವಳ ನಯ ; ಮಾತೃಭಾಸ ಕೊಂಕಣಿ ಆನಿ ಶಿಕಿತ್ತೆ ಭಾಸ 
ಕನ್ನಡಾಂತ ತಿಕಾ ಉತ್ತಮ ಮಾಹಿತಿ ಆಸಾ . ತೇ ತಿಜೊ ಉತ್ರಾಂತ ಆನೀ ಬರಪಾಂತ 
ಉದೇವನು ದಿಸತಾ , ತೀಣೆ ಕನ್ನಡಾಂತ ಛಾಪಿಲೆ ಆಪಣೇಲೆ ಸಾನಪಣಾಚ್ಯಾ ಅನುಭವ 
ಕಥನ ಆನೀ ಕೊಂಕಣಿಂತಲ್ಯಾನ ಕನ್ನಡಾಕ ಅಣಕಾರ ಕರನು ಉಜವಾಡಾಕ ಹಾಡಿಲೆ ಶ್ರೇಷ್ಠ 
ಕವಿ ಬಾಕಿಬಾಬ ಬೋರಕರ ಹಾಂಗೆಲೆ ಕವನಾಂ ಹಾಂವೆ ವಾಚಯಿತಿ ನಿಮಿತ ಮ್ಹಾಕಾ 
ತಿಗೆಲೆ ಕನ್ನಡ ಬರಪಾಚೆ ಜಾಣವಿಕಾಯಿ ಫುಡೆಚಿ ಆಶಿಲೆ . ಆತಾಂ ಹೇ ಕೊಂಕಣಿ ಗ್ರಂಥಾಕ 
ಪ್ರಸ್ತಾವನ ಬರೊವಚೆ ಅವಕಾಶ ಮೇಳವು ತಿಗೆಲೆ ಕೊಂಕಣಿ ಬರಪಾ ಕಳೊವನು ಫೆವಚೆ 
ಏಕ ಸುಸಂಧೀ ಪ್ರಾಪ್ತ ಜಾಲೆಲ್ಯಾಕ ಹಾಂವ ಸಂತೋಶು ಪಾವತಾಂ . 

ಕಾಣಿಯೊ , ಕಾದಂಬರಿ , ನಿಬಂಧ ಇತ್ಯಾದಿ ಗದ್ಯ ಸಾಹಿತ್ಯ ಪ್ರಕಾರಾಂಕ ತುಲನ ಕೆಲ್ಯಾರಿ 
ಕಾವ್ಯ ರಚನಾ ಸುಲಭ ನಯ . ಉಚಿತ ಶಬ್ದಾಂಜೊ ವೆಂಚಣಿ , ತೇ ಶಬ್ದಾಂತಲ್ಯಾನ ಭಾವಾರ್ಥ 
ಭಾಯರ ಕಾಡಜೆ ಸಾಮರ್ಥ್ಯ ಆನೀ ಕವೀಲೆ ಆಶಯ ಸ್ಪಷ್ಟ ರೀತೀನ ಕಳೊವನು ದಿಲ್ಲಾರಿ 
ಮಾತ್ರ ಕಾವ್ಯಾಚೆ ಸಿದ್ದಿ ಖಚಿತ ಮೃಣುಯೇತ . ಹೇ ಪರಿಶ್ರಮಾಚೆ ಕಾಮ ಸಕ್ಕಡಾಂಕ ಜಾವಚೆ 
ನ್ವಯ . ಪುಣ ಶ್ರೀಮತಿ ಶಕುಂತಲಾ ಕಿಣೀನ ತಿಜೊ ಹೇ ಪ್ರಥಮ ಪ್ರಯತ್ನಾಂತ ಯಶ 
ಜೊಡೂನು ಘತಲಾ ಮೃಣು ಹಾಂವ ಋಬ ಅಭಿಮಾನ ಪಾವನು ಸಾಂಗತಾ . 

“ ಥೋಡೇ ಏಕಾಂತ ” ಹೇ ಕವನ ಸಂಗ್ರಹಾಂತ ವಟ್ಟ 35 ಗೀತ , 17 ಭಾವಗೀತ ಆನಿ 
1 ಚುಟುಕು ಆಸಾ . ಕವಯಿತ್ರೀನ ಹಾಂತುಲೆ ಹರ ಏಕ ಕವನಾಂತ ವೈವಿಧ್ಯಮಯ ವಸ್ತು 
ವಾಪರೂನು , ತಾಂಚೊ ನಿರ್ವಹಣ ವಿಶಿಷ್ಟ ರೀತೀನ ಕೆಲ್ಲೆಲೆ ಕಾರಣ , ಹೇ ಕವನಾಂಚೆ ವಾಚನ 
ದಿವಚೆ ಅನುಭವ ಬೀ ವೈವಿಧ್ಯಪೂರ್ಣ ಜಾವನು ಆಸಾ . 

ಕವಿ ಆನೀ ಪ್ರಕೃತಿ ಮಡೀ ಸಂಬಂಧು ಅನನ್ಯ ರೀತೀಚೆ . ಪ್ರಕೃತಿಗೀತ ಬರೊಯಿನಾತ್ತಿಲೆ 
ಕವಿ ಹೇ ಜಗತ್ತಾಂತ ನಾ ಮ್ಹಣುಯೇತ , ತಾಂತೂ ಕವಿ ಶಕುಂತಲಾ ಕಿಣಿಕ ಶಿಶಿರ 
ಋತುಚೆ ಶಿಂಯಾಕ ಜಡ ಜಾವನು ನಿದ್ದಲಿಲಿ ಪ್ರಕೃತೀಂತ ಜೀವಸಂಚಾರ ಹಾಡಚೊ ವಸಂತು 
( ವಸಂತ ಋತು ) ಮೃಳ್ಳಾರಿ ಖಂಯಿ ನಾತ್ತಿಲೆ ಮೋಗು . ವಸಂತಾಕ ಆಪೊವಣಿ ದಿವಚೆ , 
ಸ್ವಾಗತ ಕರಚೆ ವಿಚಾರಾನಿ ತೀ ತೀನ ತೀನ ಕವನಾಂ ಎಂಡಿತಾ . ಅಂಬ್ಯಾ ರುಕ್ಕಾನ ಬಾಂದಲಾ 
ಪಳೆ ಯೆವಕಾರಾ ತೋರಣ / ಆಂಗಬರಿ ಲಾಂಬತಾ ಆಂಬುಲಿಯೇ ಪಾಂಯಜಣ / ತರನೆ 
ತರನೆ ಪಾನಾನಿ ಗುಂತಿಲೆ ನಸಣ / ಸಖಿ ಯೆತಾ ಆಸಗೊ ವಸಂತಾಲೆ ವರಣ ( ಯೋ 
ವಸಂತಾ ಯೋ ) , ವಸಂತಾಲೊ ಆಗಮನಾಕ ಸಿದ್ಧ ಜಾವನು ರಾವಿಲಿ ಪ್ರಕೃತಿ ಮಾಗೀರ 
ಮದಬರೀ ಜಾವನು ಪುಲತಾಂ , ಉಲಯಿತಾ ಪಕ್ಷೀಂಗೆಲೆ ತಾಳೇಂತು . ಹಿತಲಾಂತಲೆ ರುಕಾರಿ 
ಫುಲಾಚೊ ತೇರು / ಚೀಂವತಾ ಮೈನಾಕ ಮದಭರೀ ಭಂವರು / ಕೊಗುಳ್ಯಾನ ಲಾಯಿಲಾ 
ಪಂಚಮಸ್ವರೂ / ಫಳ ಖಾವೂನ ಉಲಯಿತಾ ಪಾಚವೋ ಕೀರು ( ಋತು ವಸಂತು ) , ವಸಂತು 


ಪಕ್ಷೀಂತ , ಕೀಟಜಾತೀಂತ ಉಮೇದು ಹಾಡಚೊ ಜಾದೂಗರ ಮಾತ್ರ ನಯ ಮನಷ್ಯಾಲೊ 
ಮನಾಂತ ಪ್ರೇಮ ಜಲ್ಲೂಕ ಪ್ರೇರಣಾ ಜಾವನು ಆಶಿಲೆ ನಿಮಿತ ವಿರಹಿ ಜನ ತಾಜೆ ಲಾಗೀ 
ನಿವೇದನ ಕರತಾಯ್ , ತಾಕಾ ಯೆವಕಾರ ದಿತ್ತಾಯ್ ಆಶೇ - ಯೋರೆ ವಸಂತಾ ಯೋರೆ 
ಯೋ / ಪ್ರಿಯಾಕ ಸಂಗಾತ ಫೇವನು ಯೋ / ( ವಸಂತ ಮಾಸು ) , ಪ್ರಕೃತಿಚೆ ನಿತ್ಯವೆಪಾರ 
ಆಮಚೆ ದೋಳೇ ಮುಖಾರಿ ಸಾಕ್ಷಾತ್ಕಾರ ಕೆಲ್ಲೆಲ್ಯಾಂತ ಹೇ ತೀನ್ನಿ ಕವನಾಂಚೆ ಯಶ ನಿಪಲಾ . 
ಪ್ರಕೃತೀ ರೂಪಕ ಸಮಜೂನು ತಾಜೆ ದ್ವಾರಾ ಆಪಣೇಲೆ ಜೀಣೆಚೊ ಲ್ಲಾನ ಶ್ಲಾನ್ ಆಶೀಂಕ 
ಜಾಗೋವಚೆ ಪ್ರಯತ್ನ “ ಸಾನ ಸಾನ ಆಶಾ ” ಕವನಾಂತ ಆಮೀ ಪಳೆಯಿತ . ಅಂತರ್ಯಾಚೆ 
ಅಂಗಣಾಂತ ಕಿರಲಮ್ / ಸಾನ ಸಾನ ಆಶೇಚಿ ಬೀಯಿ / ಮೊಗಾಚಿ ದಾರಾ ವತೂನು 
ವತೂನು / ತರನೆ ತರನೆ ಆ ೦ ಕ್ಕೂ ಫುಟಮ್ / ಪಾಂತ್ಯಾರಿ ಧೋಂವಾಂಕ ಪರಸೂನು , 
ಸಾಂಜೆ ವೇಳ್ಯಾರಿ ಪಕ್ಷಿ ಸಂಗಾತ ಉಲೊವನು “ ಉಡಗಾಸಾ ಪೆಟಲೀಂತು ನಿಷೆವನು 
ಧವರಿಲೆ ಮೊವಾಳ ಕ್ಷಣಾಂಕ ಲಾಲೆವೂನು ಆಪೊವನು , ನಿಶ್ಚಿಂತ ಸಾನಪಣೆಚಿ ಹಿಂದ್ದಾರಿ 
ದೊಲ್ಲಚೆ ' ಹೀ ಕಲ್ಪನಾ ಅತೀ ಸುಂದರ ! ಹಾಂಗಾಚೆ ಭಾವಾಭಿವ್ಯಕ್ತಿ ಖಬ ಅರ್ಥಪೂರ್ಣ . 
ಮುಖಾರಿ ಸರೂನು ಕವಯತ್ರಿ ಸುಕ್ಕಿಲೆ ರುಖಾ ಬೊಡೇರಿ ತಾಂಬಡೆ ಆಂಕ್ರಿಯೋಂಕ 
ಫುಟಾವನು ' ಹಾಂವ ವಾಟ ಪಳಯ್ತಾ ತೋ ಯೆತಲೊ ' ಮ್ಹಣಚೆ ನಿರೀಕ್ಷಣ ದಾಖಯಿತಾ . 
ಆಶೀಂಕ ರೋಂವನು ಫಲ ಪಾವಚೆ ಆನೀ ನಿರಾಶೆಚೆ ಮೊಂಡಾಂತಲ್ಯಾನ ಉಬೆ ರಾವಬ್ಯಾಕ 
ನಿರೀಕ್ಷಣಾಚೆ ( ಹಾಂವ ವಾಟ ಪಳಯ್ತಾ ತೋ ಯೆತಲೋ ) ಆಧಾರ ಫೆವಚೆ ಆಶಾವಾದಾಕ 
ಏಕ ಉಜ್ವಲ ಉದಾಹರಣ ಮೃಣೀತ . 

ಭಾವೋನೇಷ ಆನೀ ರಸೋತ್ಪತ್ತಿ ಕಾವ್ಯಾಚೆ ಅವಿಭಾಜ್ಯ ಅಂಗ ಜಾಲ್ಯಾರೀ ಕೆದನಾಂಖಂಯೀ 
ನಿಜಜೀವನ ಏಸೊರಚೆ ನೇಯ , ಕವೀಲೆ ಜೀಣ ಚಲಚೆ ವಾಸ್ತವಲೋಕಾಂತ ತಾಣೆ ಜಾವೋ 
ತೀಣೆ ಭೂವಂತಣಿಚೊ ವಿದ್ಯಮಾನಾಂಕ ಆಪಣೇಲೆ ರಚನಾಂತ ಪ್ರತಿಕ್ರಿಯಾ ದಾಖೆವನು 
ಆಪಣೇಲೆ ಸಾಮಾಜಿಕ ಬದ್ಧತಾ ವ್ಯಕ್ತ ಕರಕಾ ಪಡತಾ , ಕವಯಿತ್ರಿ ಶಕುಂತಲಾನ ಹಾಂಗಾ 
ಅನೇಕ ಕವನಾಂತ ಅಸ್ಸಲೆ ತಿಗೆಲೆ ಪ್ರತಿಕ್ರಿಯಾ ದಾಖೋವನು ದಿಲ್ಲೆ ಆಸಾ . ' ಆಜ್ ಕಾಲಿ 
ಬ್ಲಾರ್ಡೀಕ ಆನಿ ಮೂಂಜಿ ' ಕವನಾಂತ ಆಮ್ಗೆಲೆ ಸಂಸ್ಕೃತೀಂತುಲೆ ಅತೀ ಮುಖ್ಯ ದೋನಿ 
ಸಂಸ್ಕಾರ ಫುಡಲೆ ಅರ್ಥ ಹೊಡಗಾನೂನು ಬರೀ ಪ್ರದರ್ಶನಾಚೊ ದಂಧೆ ಜಾಲ್ಲೆ ವಿಚಾರ 
ಸಾಂಗೂನು ತೀ ಖೇದ ವ್ಯಕ್ತ ಕರತಾ . 

ಕೋಣಮ್ ತರಿ ಪಾಟಿ ದಿತಾತಕೀ ' ಕವನಾಂತ ' ಹೊಡಗೂನು ಗೆಲಾ ಮಜೆ ಸೋಬಿತ್ 
ಸಂಸಾರ್ ' ಮ್ಹಣು ಸಾಂಗೂನು ಸಮಾಜಾಚೆ ಸ್ವಾಸ್ಥ್ಯ ಪಾಡ ಜಾವಟ್ಯಾಕ ಅನೇಕ ಉದಾಹರಣ 
ತೀ ದಿತಾಂ : ಪಾಯಾಂಕ ಘಾಲ್ಯಾ ಸಾಂಕಳಿ / ಖುಷಿ ಆಯಲೆ ಕಡೇನ ಭೋವನಾಶೀ / 
ಸ್ವಾತಂತ್ರ್ಯ ಹರಣ ಜಾಲ್ಲೆಲೆ ಹೇ ಪರಿಸ್ಥಿತೀಂತು ಉದಕಾ ಪಶಿ ಸೌರಗ ಜಾಲಾ ಮನುಷ್ಯಾಲೆ 
ರಗತ ಹಾಂಗಾ / ಮನುಷ್ಯಾಲೊ ಸಂಬಂಧು ವಿಘಟಿತ ಜಾವನು ವತ್ತಾಸ್ತನಾ ಹಾಕ್ಕಾ ಪರಿಹಾರ 
ಖಂಯಂಚೆ ? ಕೋಣ ಹಾಕ್ಕಾ ಫಾಟಿಬಲ ದೀವನು ರಾಖತಲೆ ? ' ಅಶೆ ಇತ್ಯಾಕ ಸಾಂಗಾ ? 
ಕವನಾಂತು ಮನುಷ್ಯಾಲೆ ಢಾಂಬಿಕ ಚಲವಣೇ ಕಡೇನ ಆಮಚೆ ಲಕ್ಷ್ಯ ಹಾಡೊವನು 
ಸಿದ್ದಾಂತಾ ಖಾತೀರ ಮಾರತಾಚಿ / ಧರ್ಮಾ ಖಾತೀರ ಚಿರತಾಚಿ / ಮನುಷ್ಯತ್ವಾ ಖಾತೀರ 
ಜೀವನ ಕೊರೂಕ ಶಿಕಚೆ ಕೆದನಾ / ಮಳ್ಳೆಲೆ ಪ್ರಶ್ನೆ ಘಾಲನು ಆಮೀ ತಾಂಚೆ ರೀತಿ ಚಲನಾಶೀ 
ತಾನಿ ದಿತಾಚಿ ಉಜೊ / ಆಮೀ ಮಾತ್ರ ಲಾವಯಾ ದಿವೊ ಅಶೀ ಸಾಂಗೂನು ಶಾಂತಿ 
ಸ್ಥಾಪನ ಕರಚೆ ಕಡೇನ ಜಾಗೃತಿ ದಿತಾಂ . 

' ಧರ್ಮಯುದ್ಧ ' ನಾಟಕಾ ಖಾತಿರ ಬರೊಯಿಲೆ ದ್ವಂದ್ವ ಸಿದ್ಧಾಂತ ' ಕವನ ಸಾಂದರ್ಭಿಕ 
ರಚನ ಜಾಲ್ಲಾರಿ ಆಮ್ಗೆಲೆ ಮಾಲಗಡೆ ಲೋಕಾನ ದ್ವಂದ್ವ ನೀತಿ ವಾಪರಲೆ ನಿಮಿತ 


ನಾಯಟ ಬರೇ ನಿರ್ಣಯ ಕರೂಕ ಜಾಯ್ನಾ ನಾತ್ತಿಲೆ ಸಂದಿಗ್ಧ ಪರಿಸ್ಥಿತಿ ಉದ್ಭವ ಜಾಲ್ಲೆಲೆ 
ರಳಖ ಕವಯಿತ್ರಿ ಕರನು ದಿತ್ತಾ , ಹೇ ಕಾಲಾಚೆ ಸಮಸ್ಯಾ ಕಸಲೆ , ಆತ್ತಾಚೆ ಪರಿಸ್ಥಿತಿ ಖಂಯಿ 
ಪಾವಲಾ ಮೃಣು ತೊಂಡಾನಿ ಸಾಂಗಚೆ ಸುಲಭ . ಪಣ ತಾಕ್ಕಾ ಕಾರಣ ಕೋಣ , ತೇ ಪರಿಸ್ಥಿತಿ 
ಸುಧಾರಯ್ಯಾಕ ಕಸಲೆ ಕರೀತ ಮ್ಹಣಚೆ ದಿಶಾಂತ ಕವಯಿತ್ರಿ ಚಿಂತನ ಕರತಾ ಮ್ಹಣಚೆ ಮುಖ್ಯ . 
ಹೇ ದಿಕಾಂತ ಅಬ್ಬಕ್ಕ ರಾಣೀಕ ಪರತ ಜಲ್ಮನು ಯೋ ಮೃಣು ಉಲ್ಲೊ ದಿವಚೆ ಕವನ 
ಶ್ರೇಷ್ಠ ರಚನ ಮೃಣು ಮೆಗೆಲೊ ಅಭಿಪ್ರಾಯು , ತೀ ಸಾಂಗತಾ , ಪರತ ತೂ ಜಲಮೂನು 
ಯೊ ಮಿಜ್ಜಮ್ಮ ಅಬ್ಬಕ್ಕ / ಆಮ್ಚೆ ಭಿತರಯ ಬರಿ ಉಠಾವುನು ರಾಬಚೆ ಛಾತಿ / ಆಮೀ 
ಮಾತಿಯೆಂತು ಮಾತಿ ಜಾವುನು ವತಲಿಂ ಕುಲ್ಲಕ ಜನ , ಆಮ್ಚ್ಯಾನ ಕಸ್ಟಲೆ ಕರೂಕ ಜಾತ್ತಲೆ ? 
ಆತಾಂ ಆಮ್ಕಾ ಜವಕಾ ಜಾಲ್ಲೆಲೆ ತುಗೆಲೆ ಕ್ಷಾತ್ರತೇಜ , ಮೃಳ್ಳಾರಿ ಪ್ರತಿರೋಧ ದಾಖೋವಚೆ 
ಧೈರ್ಯ . 

ಶತಮಾನಾ ದಕೂನು ಬಾಯಲಾಂ ವಯರಿ ಅನ್ಯಾಯ , ಅತ್ಯಾಚಾರ ಆನಿ ಶೋಷಣ 
ಚಲನು ಆಯಿಲೆ ಸಕ್ಕಡಾಂಕಯಿ ಗೊತ್ತಾಶಿಲೇಚಿ ವಿಚಾರು . ಪುರಾಣಾಂತ ಬೀ ಹಾಕ್ಕಾ 
ಉದಾಹರಣ ಆಮಕಾ ಮೆಳತಾ , ಬಾಮೋಣು ಗೌತಮಾಲೆ ಶಾಪಾನಿ ಕಿತಲೆ ಕೀ ವರ್ಸ 
ಫಾತೊರು ಜಾವನು ಪಡಲಿಲಿ ಅಹಿಲಿ ಕಾಣಿ ಕೋಣಾಕ ಗೊತ್ತು ನಾ ? ಪಣ ಹೀ 
ಕವಯಿತ್ರಿ ಮ್ಹಣತಾ ಗೌತಮಾನ ಶ್ರಾಮ ದಿವಚೆ ಪಹಲೇಚೀ ಅಹಲ್ಯ ಫಾತೊರು ಜಾವನು 
ಫೆಲ್ಲಿಲಿ ಮೃಣು , ಆಶೀ ಕಿತ್ಯಾ 

ಮೃಣು . ಆಶೀ ಕಿತ್ಯಾಕ ಜಾಲ್ಲೆ ? ತ್ಯಾ ಪೋರಿ ಮಾಗತಾಲಿ / ಏಕ ಮಂದಹಾಸು 
ವಕ ಆತ್ಮೀಯ ಸ್ಪರ್ಶು / ಏಕ ಮೊಗಾಳ ವೇಂಗ್ ... ಆನೀ ಮೋಗ ನಿವೇದನ ಕೊರೂಕ / 
ಏಕು ಆತ್ಮೀಯು ಇಷ್ಟು / ತೇ ತಿಕಾ ಆಶ್ರಮಾಂತ ಮೆಳ್ಳೆಲೆ ಕೀ ? ಈ ಪ್ರಶ್ನಾಕ ಉತ್ತರ 
ಗೌತಮಾನ ನಂತಾ , ವಿಂಗಡ ಕೋಣ ದೀವಾ ? ತೇ ಜಾವುನೂ ಚೀ ತಾಕ್ಕಾಚಿ ಕವಿ ಪ್ರಶ್ನೆ 
ಘಾಲತಾ , ತುಗೆಲೆ ಘೋರ ಶ್ರಾಪಾಕಯಿ ಪಯಲೇಚಿ / ಅಹಲ್ಯಾ ಕಿತ್ಯಾಕ ಫಾತೋರ ಜಾಲ್ಲಿ 
| ಸಾಂಗ ಗೌತಮಾ ... ಪುರಾಣಾಚಿ ಅಹಲ್ವೇಲಿ ಕಾಣಿ ಆಶಿ ಜಾಲ್ಯಾರಿ ಹೇ ಕಾಲಾಂತುಲೆ 
ಅಹಲೈಂಗೆಲೆ ಕಾಣಿ ಆನೀಕಯಿ ಘೋರ . ಬಾಯಲಮನೀಶಿ ಮ್ಹಣಚೆ ಅಭಿಶಾಪ ಜಾಲಾ . 
ಚೆಲಿ ಚೆರ್ಡೂಂವ ಜಲ್ಯೂಚೆ ಫುಡೇಚಿ ತಾಂಕಾ ಜೀವಶೀ ಮಾರನು ಘಾಲತಾಂಚಿ , ದುಡವಾ 
ಖಾತೀರ ಲಾಸೂನು ಉಡಯಿತಾಂಚಿ , ತಾಂಚೆ ವಯರಿ ಅತ್ಯಾಚಾರ ಕರನು ತಾಂಗೆಲೆ ಮಾನ 
ಕಾಡತಾಂಚಿ , ಫಟವಣೇರಿ ಆಪಣೇಲೆ ಉಣೆಪಣ ನಿವಯ್ಯಾಕ ತಾಂಕಾ ದಾಳ ಕರತಾಂಚಿ . 

ಆತಾಂವರಯಿನ್ ಬಾಯಲಾಂನಿ ದಾಖಿಯಿಲೆ ಸಹನ ಆನೀ ಮುಖಾರಿ ದಾಖೋವಚೆ 
ನಾಕಾ , ದಾಂತ ಚಾಬೂನ್ ಬಿತರಿ ಚೆಪಿಲೆ ಕೋಪು ತಾಸು ಬಾಯರಿ ವೊಂಕಚೆ ದೀಸು 
ಆಯಿಲಾ . ತಾಜೆ ಖಾತೀರ ಅನ್ಯಾಯ ವಿರುದ್ದ ಝಗಡಲಿಲಿ ಅಬ್ಬಕ್ಕಾ ಲಾಗೀ ಕವಯಿತ್ರಿ 
ನಿವೇದನ ಕರತಾ , ದೀ ತುಗೆಲಿ ಕೊಯತಿ ಮಿಗೆಲೆ ಹಾತಾಕಯ್ ಏಕವಳ / ಹಾಜೆ ಅರ್ಥ 
ಬಾಯಲಾಂನಿ ತಾಂಚೆ ವಯರಿ ಜಾವಚೆ ಅನ್ಯಾಯ , ಅತ್ಯಾಚಾರ ಸಹಿಸೂನು ಘನಾ ನಾಶೀ 
ಪ್ರತಿರೋಧ ದಾಖೋವಚೆ ಕಾಲು ಆಯಿಲಾ ಮ್ಹಣು . ತೇಚ ರೀತೀನ ಸ್ವಾತಂತ್ರ್ಯ ಮರುಷಾಕ 
ಬೀ ಆಮೇವಣಿ ತೀ ದಿತ್ತಾ . 

ಆವುಸು - ಸೂತು , ಆಜಿ - ನಾತಿ ಬಾಮುಣು - ಬಾಯಿಲ ಹೇ ಸಂಬಂಧಾಚೆ 
ಅವಿನಾಭಾವ ಆನೀ ಸೊಭೀತಪಣಾಚೆ ಆಕರ್ಷಕ ಚಿತ್ರಣ ದಿವಚೆ ಹಾಂಗಾಚೆ ಥೋಡೇ 
ಕವನಾಂ ವಾಚಕಾಂಲೆ ಮನ ಉಲ್ಲಸಿತ ಕರಚೆ ತಶೀ ಆಸಾತ , ಲಾಗ್ಗಿ ರಾಬೂನು ನಾಣೋವನು . 
ಜೆವೋನು , ಖಾವೊನು ನಿದಾವೋಚೆ ಆವಯಿಲೆ ನಿಷ್ಕಳಂಕ , ನಿಸ್ವಾರ್ಥ ಕಾಳಿಜಾ ಮುಖಾರಿ 
ಡಿಎನ್‌ಎ ಟೆಸ್ಟ್ ಖಂಯಿ ರಾಬತಲೆ ? ಘರಾಂತು ಚೆರ್ಡು ಜಲ್ಮಲಾ ಮೇಳಾರಿ ಘರಾಚೆ 
ಆಂಗಣಾಂತ ಪುನವೆಚೋ ಚಂದು ಉದೆಯೆಲೊ ಸಾರಕೆ , ಹಾಂಗಾ ಖಾಸಗೀ ಅನುಭವ 


M 


ಬೀ ಕವನ ರೂಪಧಾರಣ ಕರತಾ . ಅನಾರೋಗ್ಯ ಬಾಮೋಣು ಬಾಯಿ ಮಧ್ಯೆ ಪರತ 
ಮಾಯಪಾಶ ಸ್ಥಾಪನ ಜಾವಟ್ಯಾಕ ಕಾರಣ ಜಾತಾ . 

ಆಧುನಿಕ ಮನೋಭಾವ ಆಸಲ್ಯಾರೀ ಸಂಸ್ಕೃತಿ ವರೋಚೆ ಕಡೇನ ಹೀ ಕವಯಿತ್ರೀನ 
ಸಂಪ್ರದಾಯನಿಷ್ಠ ಭಾವ ವ್ಯಕ್ತ ಕೆಲೆಲೆ ಆಸಾ . ತಿಕ್ಕಾ ಪ್ರಕೃತಿ ವಯರಿ ಮನುಷ್ಯ ಸಂಬಂಧಾಂತ 
ಚಡತೆ ನಂಬಿಗಾ . ತೇ ನಂಬಿಗಾಕ ಚ್ಯುತಿ ಆಯಲತರೀ ತೇ ಸಹಿಸೂಕ ತಿಕಾ ಜಾಯ್ನಾ . ತಸ್ಸಲೆ 
ಸಂದರ್ಭಾಂತು ವ್ಯಕ್ತ ಜಾವಚೆ ತಿಗೆಲೆ ಸೌಮ್ಯ ಪ್ರತಿರೋಧು ಹಾಂಗಾಚೆ ಅನೇಕ ಕವನಾಂತ 
ದಿಸೂಕು ಯೆತ್ತಾ , ಗೇಯ ಧಾಟಿಂತು ಪದ್ಯ ಬರೊವಬ್ಯಾಂತ ಖೂಬ ಪರಿಣತಿ ಶಕುಂತಲಾಕ 
ಅಸ್ಸ . ಹಾಂಗಾಚೆ ' ವೆರಣೆಚಿ ಮಾತಾ ' , ' ನಮನ ತುಕಾ ತುಳು ಆವಯ್ ' ಆನಿ ' ಘರಾಚೆ 
ಆಂಗಣಾಂತ ಪುನವೆಚೊ ಚಂದು ' ತಸ್ಸಲೆ ಪದ ಉತ್ತಮ ಉದಾಹರಣ ಮಣೇತ . 

ಶಕುಂತಲಾ ಕಿಣಿ ಪ್ರತಿಭಾವಂತ ಕವಯಿತ್ರಿ ಮಣಚ್ಯಾಂತು ದೊನ್ನಿ ಉತ್ತರ ನಾ . ತಿಚೆ 
ಲೇಖನೀಂತಲ್ಯಾನ ಆನೀಖಂಯಿ ಅರ್ಥಪೂರ್ಣ ಆನೀ ಸೊಭೀತ ಕವನಾಂ ಉಜವಾಡಾಕ 
ಯೆವೊ ಆನಿ ತಿಗೆಲೆ ಬರೊವಪ ಮುಖಾರಸೂನು ವಚಾಕ ಆಯುರಾರೋಗ್ಯ ತಿಕಾ ಪ್ರಾಪ್ತ 
ಜಾಲ್ಲೊ ಮ್ಹಣು ಹಾಂವ ಆಶೈಯಿತಾ . 

ಡಾ . ಗೀತಾ ಶೆಣೈ 
ಬೆಂಗಳೂರು 


05-08-2016 


ಕವಿತಾಂಚಿ ಮಾಂಡಾವಳ 


1. ಸಾನ ಸಾನ ಆಶಾ 
2. ಹಾಂವ ವಾಟ ಪಳಯ್ತಾ 
3. ಥೋಡೇ ಏಕಾಂತ 
4. ಅಹಲ್ಯಾ ಕಿತ್ಯಾಕ ಫಾತೊರ್ ಜಾಲಿ ? 
5. ಸ್ವಾತಂತ್ರ ಪುರುಷಾಕ ಏಕ ನಿವೇದನಾ 
6. ಆಜ್ ಕಾಲಿ ವ್ಹಾರ್ಡಿಕ ಆನಿ ಮೂಂಜಿ 
7. ಭಾಂಗರಾಚೆ ಉಜವಾಡು 
8 , ನಮನ ತುಕಾ ತುಳು ಆವಯ್ 
9. ದ್ವಂದ್ವ ಸಿದ್ದಾಂತ 
10. ಕೊಣಯತರಿ ಪಾಟಿ ದಿತಾತಗೀ ? 
11. ಅಶಿ ಇತ್ಯಾಕ ಸಾಂಗಾ ? 
12. ಪರತ ಜಲ್ಕುನ ಯೋ 
13. ಅಮ್ಮಣಿಲೆ ಯಶೋಗಾಥಾ 
14. ಉದ್ಯೋಗಸ್ಥಲೆ ಸ್ವಗತ 
15. ಮಂಜೇಶ್ವರ ಗೋವಿಂದ ಪೈ ಆಜ್ಞಾಕ 
16 , ತುಮೀಚ್ ಸಾಂಗಾ 
17 , ಯೋ ವಸಂತಾ ಯೋ 
18 , ಘರಾಚೆ ಆಂಗಣಾಂತ ಪುನವೆಟೊ ಚಂದ್ರು 
19 , ಆಪೋವನಕಾ ಮಾಕಾ ಕವಿಗೋಷ್ಠಿಕ 
20. ಡಿ.ಎನ್.ಎ.ಟೆಸ್ಟ್ ಆನಿ ಆವಯಿಲೆ ಕಾಳಿಜ್ 
21. ಬಾಕಿಬಾಬ್ ತುಮಕಾ ಶತಮಾನಾಚೆ ನಮನ 
22. ಬಯಪಾಸ ಸರ್ಜರಿ 
23 , ಚಾಳೀಸ ವರಸಾಚೆ ಮರ್ಮರ 
24. ಬ್ರೇಕಿಂಗ್ ನ್ಯೂಸ್ 
25 , ದೀ ತುಗೆಲಿ ಕೊಯತಿ 
26 , ಜಾಗೃತ ನಾರಿ 
27. ಕುಳಾರಾಚೆ ವಾಟೇರ್‌ 
28. ಕವಿತಾ ಮಳಯಾರ ಕಿತೆಂ ? 
29 , ಖಂಯ್ ಗೆಲಿಂ ತೀ ೦ ? 
30 , ಮೆಗೆಲೆ ಕವಿತಾ 
31. ಕವಿತಾ ಕಿತ್ಯಾಕ ಜಾಯ್ ? 
32. ಕೋಣ್ ? 
33 , ಅಶಿ ತೂ ಮಾರನಕಾ 
74 , ಯಾತ್ರಾ 
35. ವರಣೆಚಿ ಮಾತಾ 
36 , ಚುಟುಕಾಂ 


4. ಅಹಲ್ಯಾ ಕಿತ್ಯಾಕ್ ಫಾತೊರ್ ಜಾಲಿ ? 


ಫುಲಾ ಸಾರಕೇಚಿ ಗೊಮಟಿ ಷೋರಿ ಅಹಲ್ಯಾ 
ಕಿತ್ಯಾಕ್ ಫಾತೊರ್ ಜಾಲಿ ? 
ಗುಲಾಲೇ ಗುಲಾಲೇ ಪಾವಲಾಂಚಿ , 
ಲೋಣಿಶಿ ಗಾಲಾಚಿ 
ಭೋಂವರಾ ತಸಲೆ ಮುದಯಾಳೆ ಕೇಸಾಚಿ , 
ಆಪಡಲ್ಯಾರಿ ಬಾವಚಿ ಮೊವಾಳಿ , ಕುಸುಮ ಕೋಮಲ್ಲಿ 
ಅಹಲ್ಯಾ ಕಿತ್ಯಾಕ್ ಫಾತೊರ್ ಜಾಲಿ ? 
ಮಾಯ್ಪಾಸೀ ಕಾಳಜಾಚಿ 
ಸೋಪನ ಭರಲೆಲೆ ದೊಳೆಯಾಚಿ 
ತ್ಯಾ ಪೋರಿ ಮಾಗತಾಲಿ 
ಏಕು ಮಂದಹಾಸು , ಏಕ್ ಆತ್ಮೀಯ ಸ್ಪರ್ಶ 
ಏಕ್ ಮೊಗಾಳ್ ವೇಂಗ್ 
ಎಕ್ಕ ಏಕ ಮೆಟ್ಟೋಣಿಚೆ ದೀಷ್ 
ಆನಿ ಮೋಗ್ ನಿವೇದನ ಕೊರೂಕ 
ಏಕು ಆತ್ಮೀಯ ಈಸ್ಟ್ ( ಆತ್ಮ ಸಖ ) 
ತುಗೆಲೆ ಆಶ್ರಮಾಚೆ ಅಗ್ನಿ ಕುಂಡಾಚೆ ರಾಖೋಡ ಜಾವುನ್ 
ಝಲ್ ಝಳಚ ಇಂಗಳ್ಯಾ ಸಾರಕೆ ತುಗೆಲೆ ಕ್ರೋಧಾಗ್ನಿಕ 
ಕರಪುನ್ ಕಾಳಕಿ ಕರಿ ಜಾಯಿನಾಶಿ , 
ತುಗೆಲೆ ಘೋರ ಶ್ರಾಪಾಕಯಿ ಪಯಲೇಚಿ 
ಅಹಲ್ಯಾ ಕಿತ್ಯಾಕ ಫಾತೊರ್ ಜಾಲಿ ? 
ಸಾಂಗ್ ಗೌತಮಾ , ತುಗೆಲೆ ಘೋರ ಶ್ರಾಪಾಕಯಿ ಪಯಲೇಚಿ 
ಅಹಲ್ಯಾ ಕಿತ್ಯಾಕ ಫಾತೊರ್ ಜಾಲಿ ? 

5. ಸ್ವಾತಂತ್ರ್ಯ ಪುರುಷಾಕ ಏಕ ನಿವೇದನಾ 


ಆಯಿಲೊವೆ , ಯೋ ಸ್ವಾತಂತ್ರ್ಯ ಪುರುಷ 
ರಾಮೀನು ಆಸಾಚಿ ತುಕಾ ಅನಾದಿ ಕಾಳಾ ಥಾವುನ್ 
ತುಗೆಲೆ ವಿಮೋಚನಾ ಪಾವಲಾ ಸ್ಪರ್ಶಾ ಖಾತೀರ 
ರಾಖಿನ ಬಶಿಲೆ ಹೀ ಶಾಪಗ್ರಸ್ತ ಅಹಲ್ಯಾಂಕ 
ಏಕವಳ ಪಳೆ , ಆಯಕ 
ತೂ ಆಯಿಲೋ ಭರಪೂರ ಅವಕಾಶು ಘೋವುನು 
ಸಾಟಿ ವರಸಾ ಭೂಡೆ 
ಜಾಲ್ಲಾರಿಯಿ , ಅಶಿ ಇತ್ಯಾಕ್ ಜಾಲಿ ' ಆಮಕಾ 
ಹೀ ತ್ರಿಶಂಕು ಸ್ಥಿತಿ ? 
ಶಿಕ್ವಣ ಜಾಯಿ ಮಣಲೆ , ಆನಿ ಭೋರುನ್ ಭೋರುನ್ ಜಮಾಯಲೆ ೦ 
ಘರಾ ಹುಂಬೋರ್ ಪಾರಕಲೆ , ದಪ್ತರಾ ಭಿತರ ರಿಗಲೆಂ 
ಸಮಾಸಮ್ ಮೃಣೋವುನು ಘತಲೆ 
ಮಳಬಾ ಊಂಚಾಯಿಕ ಪಾವಲೆಂ 
ಮಳಬಾವಯಲೆ ಪಕ್ಷಿಂಚಿ ಜಾಲೆ 
ಪೂಣ್ ಆವೃತ್ತ 
ಅವಿಶ್ರಾಂತ ಪಾಕಾಂತು ನಿವತ ಆಸ ಸಕತ್ 
ಹಸಕುರೆ ತೊಂಡ ಸಯತ್ ಧಾಂಪುಕ ಸಕನಾ ದೂಕಿ 
ಚಿತಲಾ ಧಾಂವಂಡೀಚೆ ಪಾಯಾಂಕ ಆಯಲಾ ದಣು 
ಮನಪಟಲಾರಿ ಉದೇವನು ದಿಸತಾ ಭೇತಿ 
ಪಲತಡಿ ಪಾಂವಚೆ ಫುಡಚಿ 
ದೊಣೀಕ ಆಯಲಾ ವೇರೋ 
ಜೂಲಾ ಖೆಳಯತ ಅಸ ಸ್ವಯಂ ನಿವೃತ್ತೀಚಿ ಆಶಾ 
ಆಯದನ ಧುವಚೆ ಮೊರೀಂತು ನಿಸತುನ್ ಆಸ ಜೀವಿತ್ 
ಕುಕ್ಕರಾಚೆ ಉಬೇಂತು ಸಳ್ಸಳೇವುನು 
ಖತ್ ಖತ್‌ ಚೋ ಮನಾಚೊ ಉದ್ದೇಗು ಸೊದುನ್ ಆಸ 
ಸಿಟಿ ಮಾರುನು ಹಗುರ ಜಾವಚಿ ವಾಟ್ 
ಆಪ್ಪಾಲೆಚ್ ವರ್ತುಲಾ ಭಿತರ್ ಘರ್‌ದಾರ್ ಸಾಂಬಾಳಚೆ 
ನಿಶ್ಚಿಂತ ಮಿಗೆಲೆ ಆವುಸುಕ ಪಳಯಿತನ 
ಮನಾಂತು ಉದೆತಾ ಸವಾಲ್ 
ಹಾಂವೆ ಜೋಡಿಲೆಂ ಕಸಲೆ ? ಆನಿ 
ಹಾಂವೆ ಹೊಗಡಾಯಿಲೆ ಕಸಲೆ ? 


ಆ 

ಥಂಡ ಫಾತೊರ್ ಜಾವುನ್ ಆಸ ಪರತ್ ಅಹಲ್ಯಾ 
ವಾವುರನ್ ಆಸ ಆಾಲಾಗೀಚ್ ಆಪಣ 
ಓ ಸ್ವಾತಂತ್ರ್ಯ ಮರುಷಾ , ಆಯಕ ಮಿಗೆಲೆ ನಿವೇದನ 
ತೂಂವೆ ದಿಲ್ಲೆಲೆ ಸ್ವಾತಂತ್ರ್ಯ ಮಾಕಾ ಜಾಲಾ ಬಂಧನ 
ಯೋ ತೂ ಪರತ ಏಕವಳ , 
ಕರಿ ಮಿಗೆಲೆ ಬಂಧ ವಿಮೋಚನ , 
ಬಂಧ ವಿಮೋಚನ . 

6. ಆಜ್ ಕಾಲಿ ವಾರ್ಡಿಕ್ ಆನಿ ಮೂಂಜಿ 


ಆಜಿ ಹಾಂವ ಎಕ ದೀಸಾಂತು 
ದೋನಿ ವಾರ್ಡಿಕ್ ಆನಿ ತೀನಿ ಮುಂಜಿಯೇಕ ಗೆಲೆಲಿ 
ಎಕ ಕಡೇನ ಜ್ಯೂಸ್ ಪೀವುನ 
ಆನೇಕ ಕಡೇನ ಕಾಫಿ ಪಳಾರು ಕೋರುನ್ 
ತಿನಿ ಕಡೇನ ಜೆವಣ ಜೇವುನ್ , 
ಚಾರಿ ಆನಿ ಪಾಂಚಾ ಕಡೇನ ಬರೀ ಹಾತ್ ಹಾಲೊವುನು , 
ಫೋಟೋ ಆನಿ ವೀಡಿಯೋಕ 
ಬತ್ತೀಸ ದಾಂತ್ ಸೋಡುನ್ ಹಾಜರ್ ಘಾಲಿ . 
ಜ್ಯೂಸ್ ದಿಲ್ಲೆಲೆ ಪೈ ಕ್ಯಾಟರಿಂಗಾಚೆ ಚೆಲ್ಲಾಕ , 
ಕಾಫಿ ಪಳಾರಾಚೆ ಕಾಮತ್ ಕ್ಯಾಟರಿಂಗಾಚಾಕ , 
ಆನಿ ಜೆವಣ ವಾಡಿಲೆ ಕಿಣಿ ಕ್ಯಾಟರಿಂಗಚಾಕ , 
ಮಿಗ್ಗೆಲೆ ವಳಖ ನಾ ಅಶಿಲೆ ಆನಿ ಮಾಕಾ ತಾಂಚೆ 
ವಕಲೇಲಿ ಆವುಸು ಕಾಪಡ ಬದಲೂಕ ಆನಿ 
ಬಾಪುಸು ಸಕಲ ಜೆವಣಾ ಹಾಲಾಕ ಗೆಲೆಲೆ , 
ಜೇವುನ್ ಹಾತ ಹಾಲೋವುಚಾಕ ಹಾಂವೆ ವಯ್ತಿ ಯೆತನಾ 
ವಕಲೇಕ ಆನಿ ವ್ಹರೇತಾಕಯಿ ಮಿಗ್ಗೆಲೆ ವಳಖ 
ಕಶಿ ಆಸತಲೆ , ಪಾಪ ಆಜೀಚ ತಾಂಕ ಹಾಂವೆ ಪಳಯಿಲೆ 
ತಾಂಗೆಲೆ ಹಾತ್ ಹಾಲೋವನ ಅಕ್ಷತ ಘಾಲತನ 
ವೀಡಿಯೋಂತು ತೋಂಡ ದಿಸಚೆ ತತಿ ಹಾಸೂನು 
ಫೋಟೋ ಮಾರಯಿಸುನು ಆಯಿಲಿ ಸಕಲ 
ಪಯಿಲೆ ಸಾಲಾರ ಖಾಲಿ ಮೆಳ್ಳೆಲೆ ಆಸನಾರಿ ಬಯಸುನ 
ಕಷ್ಟಾರಿ ಮಿಜೆ ಗಳೊ ಘುಂವುಂಡಾವುನು ಪಾತ್ಥಾನ ಚ್ಯಲ್ಯಾರಿ 
ಚಾರಿಚೆ ಸಾಲಾರಿ ಬಶಿಲಿ ಸಾನ್ ಪಣೇ ಮಿಜಿ ದೋಸ್ತಿಕ ಚೋವುನ 
ಉಲೋವಚಾಕ ಜೀವು ಮಿಜೋ ತಳಮಳಲೊ 
ಮೈಕಾಚೆ ಸೌಂಡಬಾಕ್ಸಾಚೆ ಬೊಬ್ಯಾಂತ 
ಮಿಜೆ ಉಲೊವಪ ತಿಕ ತಿಜೆ ಉಲೊವಪ ಮಾಕಾ 
ಬಿಲಕುಲ ಆಯಕಲೆನಾ 
ತೇ ತಕುನು ಬಸಲಿ ತೇಚ ಆಸನಾರಿ 
ಸೊಂಟಿ ಮಾರಲಾವರಿ 
ಮುಂಜಿಯೇ ಲಗ್ನ ಸಕಾಣಿ ಧಾ ಘಂಟ್ಯಾಕ 
ತಾಜೆ ಉಪರಾಂತು ಪರಸತಚ ಪರಸತ 

ಉಲೋವುಯಾ ಘೋಟ್‌ಭರ್ ಮ್ಹಣುನ ಆಶೆಲಿ 
ಜೆವಣಾ ಪರಯಂತ . 
ಕಲ್ಕಿ ಉಲೋವುಕ ಸಕತಲಿ ರವೀಂದ್ರ ಪ್ರಭುಲೆ ಆರ್ಕೆಸ್ಟಾಚೆ 
ಕೊಲೆವರಿ ಕೊಲೆವರಿ ಡೀ ಚೆ ಬೋಬಟಯಾಂತು ? 
ಮುಂಜಿಯೇ ಎರೆತಾಕ್ ಹಾಸತ ಹಾಸತ 
ಶಂಬರಿ ರುಪ್ಪಯೇಚೆ ಕವರ್ ದವರಲೆ 
ವೀಡಿಯೋರಿ ದಾಖಲೊ ಜಾವಚೆ ವರಿ 
ಸಾನಪರ ವಾರಡಿಕೇಕ ವತಾಲಿ 
ತೀನ್ ದೀಸಾ ಪಯಲೇಚ ಟ್ರಂಕ್‌ಭರ ಆವಂಗಲೆ ಭೋರನು 
ಆಂಗಣಾಂತು ಘಾಲೆಲೆ ಮಾಂಟವಾಂತು 
ಮಿಠಾಯಿಕಾರಾನ ಉಂಡೊ ಬಾಂದಿತನ 
ಆಂಬ್ಯಾಪಾಲೊ ಅನಿ ಇಂದಾ ಸೋಗೇಕೆ 
ತೋರಣ ಬಾಂದಿತಾಲಿ 
ಕೇಳಿ ಕುರಲ್ಯಾನಿ ದ್ವಾರ ಶಿಂಗಾರನು 
ಚೋಕಾನಿ ಬರಯತಾಲಿ ರಂಗೋಲಿ 
ದೋನಿ ದೀಸಾ ಪಯಲೇಚ ಉಡಿದಾ ಮುಹೂರ್ತು 
ಕಾಜಲ್ ಸೂವಚೆ , ಕಾಶೀಯಾತ್ರೆ ಗಮ್ಮತ 
ವೊಮ್ಮಿಯೋ , ವೇರ್ಸ , ಹುಮ್ಮಿಸ್ಕೋಚೆ ಉಮೇದಿ 
ಮೊಗಾ ಪರಮಳು , ಗುಲಾಬಾ ಉದಾಕ ಪಪುಡಪ 
ಖಡಿ , ತುಕಡಿ , ಸಾಠ ಆನಿ ಉಂಡೋ , 
ಖಾಣಾ ಡಬ್ಲ್ಯಾಂತು ಆಸ ಘಾಸ್‌ಮಾಂಡೊ 
ಚಣೇಂಗಶಿ , ಕುವಾಳ್ಯಾ ಸಾಸಮ , ಸುರಣಾ ಕೂಟ 
ಪರಮಳೀ ಸಾರಾನ ಜೆವತನ ಭರತಾ ಪೋಟ 
ಒತ್ತಾಯ್ಕೋರನು ವಾಡತಾಲಿ 
ಮೋಟ್ ಭೋರನು ಖಾಲಿ . 
ಮೇಳನ ಕಾಮ ಕರತಾಲಿ 
ಭಾಯರ ಭಿತರ ವತಾಲಿ 
ವರಣ ಭಾಯರಸರತನ ದೊಳೆ ಪುಸುನು ಘತಾಲಿ 
ಫ್ಲಾರಡಿಕೆ ಮಾಂಟವಾ ತಕೂನ ಹೆರದಿವಸು ಭಾಯರ ಪಡತಾಲಿಂ 
ಗೋಡಶೆ ಖಾಣಾಚೆ ಆನಿ ಗೋಡ ಉಡಗಾಸಾಚೆ 
ಹೋಟಲಿ ಬಾಂದುನು ಧರತಾಲಿ ವಾಟ ಘರಾಚೆ 
ಜಾಲ್ಲಾರಿ ಅತ ಪಳಯ , 
ತೀನಿ ಗಂಟ್ಯಾಕ ಹಾಲಾಚೆ ಘಾಂಟ್ ಮಾರಚೆ ಪಯಲೇ 
ಥೋಡೇ ಏಕಾಂತ 

ತೆ ೦ ಕೋರನು ನಿಸೋರಕಾ ಘರಾಕಡೆ 
ಖಾಲಿ ಹೊಟ್ಟಾಂತುಲ್ಯಾನ್ ಎವಚೆ ಗ್ಯಾಸ್ಟಿಕ್ ಠೇಂಕೀಕಯಿ 
ಲಾವು , ಪನ್ನೀರ , ಮಂಚೂರಿಚ್ಚ ಘಾಟು 
ರವಣೇಕ ಪೀಂವಕಾ ಪಡತಾ ಆಮಶೆ ತಾಕ್ಕಾ ಘೋಟು 
ಜ್ಞಾಂತಲೆ ಥಂಡ ತಾಕ್ಕಾ ಘೋಟು . 

7. ಭಾಂಗರಾಚೆ ಉಜವಾಡು 


2 


ಅಂತರಯಾಚೆ ಮಳಖಾಂತು ತೂ ಉದೇವು ಯೋ 
ಭಾಂಗರಾಚೆ ಉಜವಾಡಾ , ಮೊಗಾನ ಚಲಾಯಸಿ 
ಜೀವಿತ್ ಪರಯಂತ ಚಾಂಗ ಸತ್ವ ವಾಡಯ್ 
ಭಂಯ್ ಆನಿ ಅಜ್ಞಾನಾಚೆ ಕಾಳಕಿ ದೂರಕರಿ || 


ಭಿತ್ತರಚೊ ಉಜವಾಡು ತೋ ಪರಜಳೋ ತೊಂಡಾ ವಯಿ 
ಕಳಕಳೀ ಕಿರಲುವೋ ಜೀವಾಚಿ ವಾಲಿ 
ನಿರ್ಮಳ ಜ್ಞಾನಾಚೆ ಮೂಲ ಪರಮಳೀ ಫುಲ್ಲೋ । 
ಆಂಗಾಂತುಲ್ಯಾನ ಫುಟೊ ಚೈತನ್ಯಾಚಿ ಝರಿ || 


ಕಸರೋ ಕೋಯರು ಚಿಕೋಲು ಧೂವನು ವಚೊ 
ಫುಲ್ಲಾ ಬನಾಂಕ ಯೆವೊ ಮೋಗಾ ತಾನೀನ ಹಿಂಡು ಭೋಂವಾಚೊ 
ಶಾಂತಿ ಸಂಗೀತಾಚೆ ಮಧುರ ಆಲಾಪು ಆಯಕತರ ಆಸೆ 
ಆಳಸಾಯಿಚೆ ನೀದ ಸುಟುನು ದೂರ ವಚೋ ॥ 


ಚಾಂಗ ವಿಚಾರಾಕ ಆಸರೊ ಮನಾಂತು ಸದಾ ದೀವ್ಯಾ 
ನೀತಿ ನಿಯತ್ತಾಚೆ ವಾಟ ಕೆದನಾಯಿ ಧೋಲ್ಯಾ 
ಜಾಣಪಣಾಚೆ ಗೀರು ದಿಸಾಂದಿಸ ದಾಟ ಜಾವೋ 
ಭಾಂಗರಾ ಕಣಸ ಮೊಗಾಚೆ ಭೂರುನ ಯೆವೊ । 

8 , ನಮನ್ ತುಕಾ ತುಳು ಆವಯ್ 


ಶೃಂವೆ ದಿಲೆ ಮಾಕಾ ಆಸರೋ 

ಮಾತಿಯೇಂತು 
ಶಮನಗೊ ತುಕಾ ತುಳು ಆವಯಿ । 
ದೇವ್ ಬರೆಂ ಕೊರೊ 


ತುಜಾ ಹ್ಯಾ 


ತುಳುವೊ ಪಣಸಾ ಸಾರಕೆ ಮೊವಾಳ್ 
ಆನಿ ಗೋಡಗೊ ತುಝ ಅಂತರಾಳ 
ಶೃಂವೆ ದಿಲೆ ಪೇಜ್ ಆನಿ ಮೀಟ 
ಶೇತ್ ಆನಿ ಭಾತ , ಗಾದೊ ಆನಿ ತೋಟ 
ಶೃಂವೆ ಕೆಲೆ ಮಾನು 
ಶೇಣೆರೇ , ನಾಗರೇ , ಹೊರಬುಲೇ ಮಣನ 
ನಮನಗೊ ತುಕಾ ತುಳು ಆವಯಿ 


ಘರಭರುಕ ನಂವೆ ಜೆವಚಾಕ 
ತೂಂವ್ಚಿ ಶಿಕಯಲೆ 
ಪೊಲಿಪೊಲಿ ಮಣನ ಅಪೋವಚಾಕಯಿ 
ಶೃಂವೆಚಿ ಶಿಕಯಲೆ 
ನಾಗು , ಭೂತ , ಬಲಿಯೇಂದ್ರಾಲೆ 
ಪಂಜುರ್ಲಿ , ಕುಲ್ಲುರ್ಟಿ , ಆಲಿ , ಬಬ್ಬರ್ಯಾಂಲೆ 
ಕೃಪಾಕಟಾಕ್ಷು ತೂಂವೆ ದಿವಯಲೆ 
ತಂಬಿಲ , ಕೋಲ , ಕಂಬಳಾಕ 
ತೂಂವೇಂಚಿ ಹಾತ್ ಧೋರನು ವರಲೆ 
ನಮನಗೋ ತುಕಾ ತುಳು ಆವಯಿ 
ದೇವ್ ಬರೆಂ ಕೊರೊ 


ಲಜ್ಜ ದಿಸತ ಮಾಕ , ಲಜ್ಜ ದಿಸತ ಮಾಕಾ 
ಭೂಂಯಿ ತುಗೆಲ ಜಾಲ್ಲಾರಿಯಿ 
ಬಿಸು ಪರಬೇ ದೀಸು 
ತುಜತ್ ಭುರಗ್ಯಾಲೆ ಹಾತಾನಿ 
ಬುಳೆ ಕಾಣಿಕ್ ಹಾಂವ್ ಫೆತಲೆ 

ತುಕಾ ಯಣಿ ಹಾಂವ್ , ತುಕಾ ಯಣಿ ಹಾಂವ್ 
ಕಶಿ ತುಝ ಉಪಕಾರ ಆಡೋವೂಂ ? 
ನಮನಗೊ ತುಕಾ ತುಳು ಆವಯಿ 
ದೇವ್ ಬರೆಂ ಕೊರೊ 


ಹಾಂವಯಿ ದಿಲಾ ತುಕಾ ಎದ್ದೆಶೆ 
ಮೊಗರೆ ಫುಲ್ಲಾ ವಾಸು , 
ತೆಂಬರೆ , ದುಡಿ ಸಂಗಾತಿ ಬರಶಿಲೆ ಹಾಂವೆ 
ಬಾಸ್ ಬ್ಯಾಂಡಾ ನಾದು ಆನಿ ನಾಚ್ 
ಮಿರಸಾಂಗೆ ತಿಕಸಾಣಿ ಆನಿ ಕಣಂಗಾ ಗೋಡಸಾಣಿ 
ಎದ್ದೆಶೆ ಭಂಗಾರ ಆನಿ ಎದ್ದೆಶೆ ಶಿಂಗಾರ 
ಥೋಡೇಶೆ ಶಿಕಾಪ್ ಆನಿ ಕಲೆಚೊ ಪೋಸ್ 
ತುಜ್ಯಾ ಮಾತಿಯೇರ್ ಹಾಂವ್ ವೊತಲಾ 
ಹುಮ್ಚೆ ಪಾವ್ಸ್ 
ತುಜಾ ಮಾತಿಯೆಚೊ ಗಂಧು 
ಹಾಂವಯಿ ಆಪಣಾಯಲೆ 
ಅಬಾಲೆ ಫುಲಾಚೆ ರಂಗಾನ್ 
ಹಾಂವೆ ತುಕಾ ಶಿಂಗಾರಿ 
ಎಂ.ಎನ್ . ಕಾಮ್ಪಿನ ಗಾಯ್ದೆ 
ತುಳುನಾಡ ರಾಣಿ ನೀ ಧನ್ಯ 
ಗೋವಿಂದ ಪೈನ ಮಣಲೆ “ ಮೌಳವ ಮಾತೆಯೇ 
ಮರಳಿ ನಿನ್ನುದರದಲಿ ಜನಿಸುವಂತೆ ಹರಸು " 
ಲಾಖ್ ಲಾಖ್ ನಮನ ತುಕಾ ತುಳು ಆವಯಿ 
ನಾ ಕೋಣಮ್ ಜಗಾಂತು ತುಜಿತಲಿ ಮಮತಾಮಯಿ 
ದೇವ್ ಬರೆಂ ಕೊರೊ ತುಕಾ ದೇವ ಬರೆಂ ಕೊರೊ 

೨. ದ್ವಂದ್ವ ಸಿದ್ಧಾಂತ 


ಧರ್ಮಯುದ್ದಾಕ ನಾಂದಿ ದವರಿಲೆ 
ಕರ್ಮ ಭೂ ೦ ಯಿ ಆಮಗೇಲಿ 
ದ್ವಂದ್ವ ಸಿದ್ದಾಂತಾಂಕ ಪಾಲನ ಕೊರುನು 
ಧನ್ಯ ಜಾಲಿಂಚಿ ಮಾಲಗಡೆ 
ವೀರು ಆನಿ ಧೀರು ರಸಿಕ ಮನ ಮೊರು 
ದುಷ್ಕಮ್ ಕರತಾ ಚಿತ್ತಾಪಹಾರು 
ಅವತಾರು ಧಾ ಘತಲ್ಯಾರ್ ಇತೆ ? 
ದೇವೂಮ್ ಜಾಲಾ ಅಸಹಾಯಕು 
ರಾಮಕೃಷ್ಣಾಂಕ ಪೂಜನ ಕರತನ 
ಕಂಸ ರಾವಣಮ್ ಆಸಾಮೂ 
ಸೀತಾ ಮಾತೆಲೆ ಗಾಂವಾಂತೂಮ್ 
ದೌಪದೀಕ ಪತಿವ್ರತಾ ಮ್ಹಣತಾ ಮೂ 
ಭಕ್ತಿ ಪಂಥಾಚೆ ಹ್ಯಾ ಭುಂಯಿಂತು 
ಚಾರ್ವಾಕಾಕ ಮೊಲ ದಿತಾ ಮೂ 
ದಾಸಕೂಟಾಚೆ ಶ್ರೇಷ್ಠಯ್ ಸದಾ 
ಸಂಸಾರು ಸುಂದರ ಮೃಣತಾ ಮೂ 


ದೊಳ್ಳಾಕ ದಿಶಿಲೆ ಮಾತ್ರ ನ್ಹಯ್ ಸತ್ಯ 
ಚೋಲಚೆನಾ ಜಗಾಂತು ಲೆಕ್ಕಿಲೆ ನಿತ್ಯ 
ಝಜ ಚಲತ ಆಸ ದ್ವಂದ್ವ ನೀತಿಕ 
ವಾಯಟ ಬರೆ ನಿರ್ಣಯ ಕೋಣ ಕರೀತ 


( ಧರ್ಮಯುದ್ಧ ನಾಟಕಾ ಖಾತೀರ ಬರಯಿಲೆ ಕವಿತ ) 

10 , ಕೊಣಯ್ತರಿ ಪಾಟಿ ದಿತಾತಗಿ 


ಹೊಡಗುನು ಗೆಲಾ ಮಜೆ ಸೊಭಿತ್ ಸಂಸಾರ್ 
ಕೋಣಯ್ ತರ್ ಪಾಟಿ ದಿತಾತ್‌ಗೀ ದಯಕೊರುನು 
ಆವುಸುಲೆ ಮಾಯೆಸ್ತ ಹಾತಾಂಕಯ್ ಚಿಟ್ಕಲಾ 
ಭಯಂಕರ ರಗತಾಚೆ ಖತ್ತ 
ಲೈಂಗಿಕ ಕಾಮನೇನ ಮಲಿನ ಜಾಲಾ 
ಬಾಪಯ ಭಾವಾಂಚೆ ಮೊಗಾಳ್ ವೇಂಗ | 


ವೋಂಟ್ ಶಿವಯಲ್ಯಾಂಚಿ ಮನ ಉದಾರೆಕೊರುನ್ ಉಲಯಿನಾಶಿ 
ಪಾಯಾಂಕ ಘಾಲ್ಲಾ ಸಾಂಕಳ 
ಋಷಿ ಆಯಿಲೆ ಕಡೇನ ಭೋವನಾಶಿ 
ಪಾಟಿ ಮಾಕ್ಷಿ ಕೋಣ್ ಕೀ ಧರಲಾ ಬಂದೂಕಾಚೆ ತೀರ 
ಆನಿ ಖಂಯ್ಕೀ ರಾಕುನು ಆಸಾ ಫುಬೂಕ್ 
ಕೋಣಾ ಖಾತಿರ್್ರಕೀ ದವರಿಲೆ ಬಾಂಬಾಚೆ ಕೀಟಿ 
ವಾಟ ದಾಖೋವಚೆ ಮಠಾಚೆ ಗುರೂಕಮ್ 
ಚಿಟ್ಕಲಾ ತಾಗಲೇಚ್‌ ವೀರ್ಯಾಚೆ ಖತ್ತ 
ಪುರುಷತ್ವ ಪರೀಕ್ಷೆಂತು ಜಿಕುವನ್ ಯೆವಚೆ ವರೆನ್ 
ರಾವಕಾ ಅನುಗ್ರಹಾಚೆ ಸಂದೇಶಾಕ || 


ಕೃತಕ ಜಾತಾ ಗಲ್ಲಾಂತಿ ಸಂಬಂಧ 
ಸ್ಮಾರ್ಟ್ ಫೋನ್ , ವಾಟ್ಸಾಪ್ , ಫೇಸ್‌ಬುಕ್ಕಾಂತು 
ಸಕಡಾಕಯ್ ತಯಾರ್ ಉತ್ತರ ಮೆಳತ 
ಗೂಗಲ್ ವಿಕಿಪೀಡಿಯಾಂತು 
ಉದಕಾ ಪಶಿ ಸೌರಗ ಜಾಲಾ 
ಮನುಷ್ಯಾಲೆ ರಗತ ಹಾಂಗ 
ತೇ ತಕುನು ಹೊಳತ ದೊಳ್ಯಾ ಉದಾಕ 
ನ್ಹಂಯ್ , ವ್ಹಾಳೊ , ತಳ್ಯಾಂತು || 


ತೋಂಡ ಘುವಂಡಾವನೂಚ ಅಭ್ಯಾಸ ಜಾಲೆಲೆ ಲೋಕು 
ಘುವಂಡಾವಚಾಕ ಭಾದ್ರೂಸರಲ್ಯಾಂತಿ ನಂಯ್ ತೋಂಡ 
ಭಾವಂಡಾಂಕಮ್ ಮೊಳೊವಕಾ ಆತ 
ದುಬಾವೀ ದೋಳಯಾನ 

ನಂಬಿಕೆಚೆ ಪಾಳಚಿ ಕುಸಲ್ಯಾಂತಿ 
ಬರಸಾಪಾಚೆ ರೋಗಾಕ 
ಗಾಂವಾರ್ ಭೋವಂಚೆ ಗೊರವಾಂಬರಿ ಭೂವಂತಾಚಿ 
ರಾನಾಂತಲಿ ವಾಗು , ಹಸ್ತಿ , ಮೊನಜಾ 
ಆಮ್ಚೆವರಿ ತಾಂಕಾಯಿ ಬೋಂಚೂಕ ಮೂರೂ 
ಎಕ್ಸುರ್‌ಪಣಾಚೆ ಕ್ರೂರ ಯಾತನಾ 
ಮುಖವಟಾಚೆ ವಜನಾಕ ಜೀವು ಥಕಲಾ 
ತೇ ಕಾಣು ಉಡೋವೈ ಘಡಿ ಯೆತಲಿ ಕೆದನಾ ? 

11. ಆಶಿ ಇತ್ಯಾಕ ಸಾಂಗಾ 


ದೊಂಗರಾ ವಯರ ಘರ ಬಾಂದಲಾ 
ಮೊನಜಾತಿಚೆ ಭಂಯ್ನಾ 
ಮನಷ್ಯಾ ಜಾತಿಚೇಚ್ಚ ಭಂಯ್ 
ಪಾಗೋರು ಘಟ ಕೆಲಾ 
ಹೋಡ ಬೀಗ ಘಾಲಾ 
ಜಾಲ್ಲಾರ್ , ಚೋರ್ ಭಾಯರ ನಾ 
ಭಿತರೀಚ ಆಸಾ 
ನಾಕಾ ಪ್ಲಾಸ್ಟಿಕ್ ಮ್ಹಣುನ ಬೋಬ್ ಮಾರತಾಮ ? 
ವೋಂಟಾರಿ ಮಾತ್ರ ಇತ್ಯಾಕ ಲಾಯಲಾ 
ನಿತ್ಯ ಪ್ಲಾಸ್ಟಿಕ್ ಹಾಸು ? 
ವೇಸ್ ಮಕಳತಾಚಿ ನಾಟಕ್ ಜಾಲೆಲೆ ಉಪರಾಂತು 
ವೇಸೂಚಿ ಜೀವನ ಜಾಲೆಲೆ ಲೋಕಾನ 
ಮೆಕಳಚೆ ಜಾಲ್ಯಾರಿ ಕಸಲೆ ! 
ದೇಖಾವೆಚೆ ಉತರ ನಮ್ಮೂ ಹೇ ! 
ಆಸಕ ಪೂರ್‌ಗೀ ಹೇ ಬದ್ದ ದೊಳೆ ಉದಾಕ್ 
ನ್ಹಯ್ ತರಿ ಆಸಚಾ ಸೂರೊಗಿ ಹೋ 
ಮಿಗ್ಗೆಲೆ ಮೃಣಕೆ ಪಟಿಂಗು 
ಸಿದ್ದಾಂತಾ ಖಾತೀರ ಮಾರತಾಚಿ 
ಧರ್ಮಾ ಖಾತೀರ ಚಿರತಾಚಿ 
ಮನುಷ್ಯತ್ವಾ ಖಾತೀರ ಜೀವನ ಕೋರೂಕ 
ಶಿಕಚೆ ಕೆದನಾ ? 
ಹರದ್ಯಾ ವಯ್ಲಿ ನಿದಲೆಲೆ ಚೆರಡು 
ನಿದೋವಚಾಕ ಸಕನಾ 
ಭಿತರಚೆ ಕೋಲಾಹಲಾ ನಿಮಿತ 
ಸೋಡಾ , ತಾನಿ ತಾಚಿ ಉಜೊ 
ಆಮಿ ಮಾತ್ರ ಲಾವ್ಯಾ ದಿವೋ 


ಲಾವ್ಯಾ ದಿವೋ 

12. ಪರತ ಜಲ್ಕುನ ಯೋ 


ಪರತ ತೂರಿ ಜಲ್ಕುನು ಯೋ ಮಿಜ್ಜಮ್ಮ ಅಬ್ಬಕ್ಕೆ 
ಆಮ್ಚೆ ಭಿತರಯ ಭರಿ ಉಠಾವುನ ರಾಬಚೆ ಛಾತಿ 
ಶತಮಾನಾಚೆ ಪಯಲೇಚ ದಾಸ್ಯಾಚೆ ಸಂಕಳ 
ತುಂಟೋವುನ ಉಬ್ ರಾಬಿಲಿ ತೂರಿ 
ಸ್ವಾತಂತ್ರಾಚೆ ಪ್ರಥಮ ಅಕ್ಷರ ಮಾಳಾ 
ರಗತಾನ ತಿಂಬಿಲೆ ಕೋಯಿತೀನ ಬರಯಿಲಿ ತೂ ° 
ಧರಿಯಾ ಸಾರಕೆ ತುಗೆಲೆ ಶೌರ್ಯ 
ಧರಿಯಾ ಜೋರಾಂಕ ಸಿಂಹಸ್ವಪ್ನ ಜಾಲೆ 
ಪುರುಷಾನೀಚ್ ಸಮ್ ಮಣಲೆ 
ವೀರ ಧುರಂಧರೆ ತುಕಾ 
ಪುರುಷಗಾನಚ್ ಬೇಟೆ ಖೆಳೆಯೂ 
ಆಜಿಕಯಿ ಕಾಯಿ ಬದಲ ಜಾಯಿನಿ ಆಮಾ 
ಆಜಿಕಯಿ ಕಾಯಿ ಬದಲ ಜಾಯಿನಿ 
ನಿಷ್ಪಾಪ ಚಿತ್ತಲಾಂಕ ಆತಯ್ ಧೋರುನ್ ಖಾವನು ಆಸಾ 
ಗೊರವಾ ತೊಂಡಾಚೆ ವಾಗು 
ಫುಲಾ ಮನಾಚೆ ಫಾಯ್ದೊ ಘವುನ . 
ರಗತ್ ಪೀಂವುನ ಜೀವು ಚೀಂವತಾ 
ರಕ್ತ ಬೀಜಾಸುರಾಲಿ ಸಂತತಿ 
ತುಕಾ ಆಶಿಲೆ ಮರೀಚಿ ಆಜಿಕಯಿ ಆಸ 
ನಯ ವಂಚಕಾಲಿ ಬಾಧಾ 
ತುಜತಸಲೇಕ ಉಡಗಾಸು ಕೊರೂಕ 
ಜಾವುಕಾ ಪಡಲೆ ಇತಿ ಶತಮಾನು 
ಆನಿ ಆಮಿ ಖಂಯಿ ಉರತಲೇಂಚಿ ಆಮ್ಮಾ 
ಆಮಿ ಮಾತಿಯೇಂತು ಮಾತಿ ಜಾವುನ ವತಲೀಂ 
ಮಾತಿಯೆಂತು ಮಾತಿ ಜಾವುನ ವತಲೀಂ 

13. ಅಮ್ಮಣಿಲೆ ಯಶೋಗಾಥಾ 


ಶಿಶು ಆರೋಗ್ಯ ಸಂಹಿತಾ ಸೊಡಾವುನ 
ವಜಿತ ಪಡಲೆಲಿ ಅಮ್ಮಣೀನ 
ಚೆರಡಾನ ತಿಗೆಲೆ ಶಂಬರಿವಳ ಆಪಯಿತನ 
ಏಕವಳ ಓ ' ಮ್ಹಣಲೆ ! 


ಹಪತಾಳೇ ಖಾತಿರ ನವೇ ಖಾಣ ಜೆವಣಾಚೆ 
ರೆಸಿಪಿ ಬರೊವಚೆ ಅಮ್ಮನೇ 
ಬಾಮಣಾಕ ಆನಿ ಪುತಾಕ 
ನೊಣಚೆ ಆನಿ ತಾಕ್ಕಾನ ಜೇವ ಮೃಣಾಲಿ ! 


ಬಾಯಲಮನಿಶಾಲೆ ಸಾಮಾಜಿಕ ಜವಾಬ್ದಾರಿ 
ವಿಷಯಾಂತು ಉಲಯಿತನಾ ಮಹಿಳಾ ಸಮಾಜಾಂತು 
ಅಮ್ಮಣಿಲೆ ಚೆರಡುವ ಬೋಡ ಧಾಡಾವುನ 
ರಡತಾಲಿ ೦ ಬೀಗ ಘಾಲೆಲೆ ದಾರಾ ಮುಖಾರ | 


ಕೊಯರಾ ತಕೂನುಯಿ ರೋಸು ಕಾಡಯೇತ ಮೋಣು 
ರೇಡಿಯೋ ಭಾಷಣ ದಿವಚೆ ಅಮ್ಮಣೀನ 
ಬರೋಡು ಭರಿಲೆ ಪೀಟ ಆನಿ ರುಲಾವು 
ಕಾಂಪೌಂಡಾ ಭಾಯರ ಉಡಯಿಲೆ || 


ಗಾಂವಚೆ ಭಾಯಲೆ ರಸ್ಸಾ ಖಾತೀರ 
ಶ್ರಮದಾನ ಕೆಲೆಲೆ ಅಮ್ಮಣೀನ 
ಇತೇ ಹಾತ್ ಪಾಂಯು ತಾಂಡತಾಚಿ 
ಚಿಕೇ ತೇಲ ರಗಡತಾವೆ ಮಣಲೆ || 


ವನಮಹೋತ್ಸವ ಕಾರ್ಯಕ್ರಮಾಂತು 
ಫೋಟೋಕ ಫೋಸು ದಿತ್ತಚಿ ಜಾಡ ರೋಂಪಣ ಕೆಲೆಲೆ ಅಮ್ಮಣಿ ಥಂಯ್ 
ಕಾಟ್ಯಾಂತು ಲಾಯಿಲಿ ತುಳಸಿ 
ಉದಾಕ ನಾಶೀ ಸುಕುನು ಗೆಲಿ ° । 

14. ಉದ್ಯೋಗಸ್ಥಲೆ ಸ್ವಗತ 


ಪರೋ ಮಾಕಾ ಸ್ವಾವಲಂಬಿ ಮಳೆಲೆ ಪಾಟು 
ಪುರೋ ಮಾಕಾ ಮಿಗೆಲೆ ಪಾಯಾರ್ ಹಾಂವ ರಾಬಲ್ಯಾ ಮ್ಹಣಚೆ ಘಾಟು 
ಪುರೋ ಮಾಕಾ ಹುಂಬರಾ ಭಾಯಲೆ ಉಸುರಮೇಟಿಚೆ ಜೀವನ 
ಪುರೋ ಮಾಕಾ ಪುರುಶಾಲೆ ಸಮಾನ ಸ್ಥಾನಮಾನ 
ಜಾಯಿ ಮಾಕಾ ಮಿಗೆಲೆ ಚೆರಡಾಲೆ ಕಿಲಕಿಲೋ ಹಾಸು 
ಜಾಯಿ ಮಾಕಾ ದಣನ ಆಯಿಲೆ ಬಾಮಣಾ ಖಾತೀರ ಥಡೇ ವೇಳು 
ಜಾಯಿ ಮಾಕಾ ಸಕಡಾಲೆಂ ಸಂಗಾತಾ ಮೆಳುನ ಪುರಸತೇರ್ ಜೆವಚಾಕ ಏಕ ಘಾಸು 
ಜಾಯಿ ಮಾಕಾ ದೊಳೆ ತಾಂಡಿತನ ನಿಶ್ಚಿಂತ ಪಾಂಗುರನು ಏಕಿ ನೀದ ! 

15. ಮಂಜೇಶ್ವರ ಗೋವಿಂದ ಪೈ ಆಕ್ಟಾಕ 


ತೂಂವೆ ಮಣಲೆ ಆಜಾ 
ಕೊಂಕಣಿ ಆವಸುಲೆ ಚೀಂವಯಾಂತು ದೂದ್ನಾ 
ತೇ ತಕೂನು ಪಿಲೋ 
ಕನ್ನಡ ಆವಸುಲೆ ದೂದ ಮೌನ । 
ಜಾಲ್ಲಾರಿ ಆಯಚೆ ಸ್ಥಿತಿ ಜಾಣವೇ ? 
ತುಗೆಲೆ ದೋಗ್ ಆವಸುಂಗೆಲೆ ಚೀಂವಯಾಂತುಮ್ 
ಭೋರುನು ಹೋಳತ ಆಸ ದೂದ 
ಜಾಲ್ಯಾರ್ , ಪಿತ್ತಲ್ಯಾಂಕ ಗತಿನಾ 
ಪಿತ್ತಲ್ಯಾಂಕ ಗತಿನಾ , ಕಿತ್ಯಾಕ್ ಜಾಣತೂ 
ಆಮಕಾ ತೊಟ್ಯಾಚೆ ದೂದ್ ಪೀಂವನೂಚ್ 
ಸಂವಯ್ ಜಾಲಾ 
ಆಮ್ಗೆಲೆ ಚೆರಡುವಾಂಕ ಪಿವಯತಾಚಿ 
ಇಂಗ್ಲೀಷ್ ಪೂತನೀಲೆ ದೂದ 
ಅಮಗೆಲೆ ಚೆರಡುವ ° ಪೀಂವುನ ತೇ ದೂದ 
ಆಮ್ಕಾಚ್ ಖಾತ್ಯಾಚಿ 
ಆಮ್ಕಾಚ್ ಖಾತ್ತಾಚಿ 

16 , ತುಮಿಚ ಸಾಂಗಾ 


ಸಮಜನಾ ಮಾಕಾ , ಅಶಿ ಇತ್ಯಾಕ ಜಾಲಾ ಹೇ ಜಗ 
ತುಮಕ ತರಿ ಸಮಜಲಾರಿ , ತುಮಿಚ್ ಅತ ಸಾಂಗಾ 


ಟಿ.ವೀಂತು ಮೆಳತ ಚಾಳೀಸ ಚಾನೆಲ 
ಚೊವೀಸ ಘಂಟೇಯಿ ಘರಾಂತು ಗಲ್‌ಗಲ 
ಆಯಕಲಿವೆ ' ಧಾಕಳೆ ಪುತಾನ ಮೆಗೆಲೆ ಮ್ಹಣಚೆ 
ಬೋರ್ ಜಾತಗೋ ಆಮ್ಮಾ ಇತಲೇವೇ ಮೆಳಚೆ ? | 


ಕಪಟಾಂತು ಜಾಗೊನಾ ಸೂವ ಬೊಂಬೂಕ 
ಧೂವ ಸಾಂಗತಾ ಡ್ರೆಸ್ಸ .... ನಾ ಖಂಯ್ ಪಾಪ ಘಾಲೂಕ 
ಟೈಟ್ ಫಿಟಿಂಗ್ ಆತಾಚೆ ಫ್ಯಾಷನ್ ಖಂಯಿ 
ಫಾಯಿ ಆನಿ ಕಸಲೆ ಯೇತಕೀ ಮಣನ ಮಾಕಾ ಭಂಯ್ | 


ನಾತವಾಲೆಂ ಸಾಂಗಲೆ ಯೋರೆ ಪುತಾ 
ಪೇಜ ಗುರುಡುನು ಹಾಂವ ತುಕ ಲಾಯ್ತಾ 
ಎದೊ ಸಾನು ಜೋರು ಇತ್ತೆ ಉಸಳ್ತಾ 
ಪೇಜ್ ನಾಕ ಆನಮಾ , ಪಿಜ್ಞ ಜಾಯಿ ಮ್ಹಣತಾ ! 


ಅಶಿ ತಶಿ ಮೃಣಕ ನಾ ಸುನೇಕ ಯೆತಾ ಕೋಮು | 
ಕಹಾನಿ ಘರ್ ಘರ್‌ಕೀ ಪಳೇವುನ ಕೀ ಹೋ ಪ್ರತಾಪ ? 
ಚಡ ಉಲಯಲಾರಿ ಮ್ಹಣತಾ ಕಸಲೆ ಜಾಣ್ ತುಮಿ ? 
ಕ್ರೌಂಕಿ ಸಾಸ್ ಭೀ ಕಭೀ ಬಹೂ ಥೀ | 


ಬಾಮುಣು ಮಿಗೆಲೆ ಭಾರೀ ಹೋಡ ಸಜ್ಜನ 
ಸಾಂಗು ಗೆಲ್ಲಾರಿ ಕಸಲೆಯಿ , ದೀನಾಂತಿ ಕಾನ 
ಮಣತಾತಿ ಮತ ಬಯಸಗೊ , ಜಗಾಕ ಕಾಂಯಿ ಜಾಯಿನಿ 
ವರಸ ಸಾಟಿನೂವೆ ತುಕಾ | ಆನಿ ಆನಿ ಚಿಕೆ ಅತಿ ಖಂಯಿ || 

17 , ಯೋ ವಸಂತಾ ಯೋ 


ಹ್ಯಾ ಭುಂಯ್ಯ ಅಶಿ ಸಜಯಿಲೋ ಕೋಣ ? 
ಆಂಬ್ಯಾ ರುಕ್ಕಾನ ಬಾಂದಲಾ ಪಳೆ ಯೆವಕಾರಾ ತೋರಣ 
ಆಂಗ್ಭರಿ ಲಾಂಬತಾ ಆಂಬುಲಿಯೇ ಪಾಂಯಜಣ 
ತರನೆ ತರನೆ ಪಾನಾನಿ ಗುಂತಿಲೆ ನೆಸಣ 
ಸಖಿ , ಯೆತಾ ಆಸಗೊ ವಸಂತಾಲೆ ವರಣ | 


ಹಿತಲಾಂತಲೆ ರುಕಾರಿ ಫುಲಾಚೊ ತೇರು 
ಮೇವು ಚೀಂವಾತಿ ಹಿಂಡ್ಹಿಂಡ ಭಂವರು 
ಕೊಗುಳ್ಯಾನ ಲಾಯ್ತಾ ಪಂಚಮ ಸ್ವರೂ 
ಫಳ ಖಾವುನ ಉಲಯಿತಾ ಪಾಚವೋ ಕೀರು 
ಸಖಿ ಆರಂಭ ಜಾಲಾಗೋ ವಸಂತಾಲೋ ದರಬಾರು || 


ಕಾಮದಹನ ಜಾಲೆ ಹೋಳಿ ಮನವೇಕ 
ಪರತೂನು ಆಯಾ ಪಳೆ ಮಿತ್ರಾಕ ಮೇಳೂಕ 
ತಪೋ ಭಗನು ಈಶ್ವರು ಸೊದಿತಾ ತಾಗೆಲೆ ಪ್ರಿಯೆ ಗೌರೀಕ 
ದೇವ್ ಥಾಂಯ್ ವಳ್ವಳೇತ ಹ್ಯಾ ವಿರಹ ತಾಪಾಕ 
ಸಖಿ , ಪಳಯಿಲವೆ , ವಸಂತಾಲೆ ಕಾರಬಾರಾಕ | 


ಮಳಬಾರಿ ನಿಷನು ಚಂದ್ರಿಮು ಖೆಳತಾ 
ಚಾಣೆ ಉಜಾವಾಡಾಕ ಆಂಗ್‌ಪೂರಾ ಲಾಸತಾ | 
ಮೊಗಾರೆ ಕಳೊ ಹಳುಹಳೂ ಫುಲತಾ 
ತಾಜೆ ಪರಮಳಾಕ ಪಿಶೆಚಿ ಧರತಾ 
ಸಖೀ , ವಸಂತು ಅಶಿ ಕಿತ್ಯಾಕ ಬಾಧ ದಿತಾ ? || 


ಯೋ ವಸಂತಾ , ಪರತ್ ಪರತ ಯೋ 
ಮೊರಣೆ ಪೂರಾ ಜಡೂನ ನವೆ ಆಂಕಯ್ಯೋ ಫೇವುನ ಯೋ 
ನವೀ ಆಶಾ ಕಿರಲೂಕ , ನವೇ ಸೋಪನ ಫುಲೋಕ | 
ಯೋ ವಸಂತಾ ಯೋ , ಪರತ ಪರತ ಯೋ 
ಉಸುರ ಬಾಂದಚೆ ಜೀಣೆಯೇಕ ನವೇ ವಾರೆಶಿ ಯೋ 
ಕೋಡು ಆನಿ ಗೋಡ ದೊನಿಯ ಫೇವುನ ಯೋ 
ಪರತ್ ಪರತ್ ಯೋ ಯೋ 

18. ಘರಾಚೆ ಆಂಗಣಾಂತ ಪುನವೆಟೊ ಚಂದ್ರು 


ಪುನವೆಚೊ ಚಂದ್ರು ಮಿಗೆಲೆ ಘರಾಚೆ ಆಂಗಣಾಂತ 
ದೇವುನು ಆಯಿಲೆ ಬೀಣ್ 
ಆನಂದಾಚೊ ವ್ಹಾಳೊ ಮಿಜೆ ಭಿತರ್ ಆನಿ ಭಾಯರ 
ಭೋರುನು ಆಯಲಾ ಹ್ಯಾ ಜೀಣ್ || 


ಗುಲ್ಗುಲೀ ಗಾಲ ಗುಲಾಲೇ ಗುಲಾಲೇ ಪಾವಲ 
ಮೊವಾಳ್ ಪಾಕಳಿಚೆ ಮೂಲ 
ರಡಣೆ ಆನಿ ಹಾಸು , ಘಡಿಯೇಕ ವೇಸು 
ನಿತಳ ಮುಖಮಳಾಂತು ದೇವಾಲೋ ವಾಸು || 


ತಾ ತಿಂಗಣ ತಾತಿ ಮಿಗೆಲ್ ನಾತಿ 
ನಿದ್ದನಾ ಸಗಳೀ ರಾತಿ 
ದೊಳೆಯಾಂತ ನಕ್ಷತ್ರ , ಜಗಮಗ ಸರ್ವತ್ರ 
ಕೊಣಾಲೆ ಸಂಗಾತಿ ಕರತ ಹೀ ಇತಲಿ ° ಉತ್ರ ! 


ಮುದಯಾಳೊ ಕೇಸು ಲಾಲ್‌ಗಳಚೋ ಹಾಸು 
ತರನೆ ತರನೆ ಹಾತಾನ ಘಾಲತಾ ಬಾಂದಪಾಸ್ 
ಎದೆ ಎದೆ ಪಾವಲಾನಿ ಉಬೆ ಉಬೆ ರಾಬೂನ್ 
ಚಾಂಟ್ ಚಾಂಟ್ ಕರೀತ ಗಿಳತ ಪಳೆ ಘಾಸು || 


ಜಾಯಿ ಜೂಯಿ ಧೋಲೂನು ಆಪಾಲಿಪಾ ಖೆಳೊನು 
ನಿಪತಾ ಘಡಯೇನ ಫಾಟಿಚೆ ಪಾಟಲ್ಯಾನ 
ಊಟ್ ಬಯಸ ಕೋರುನ ದೊಳೆಯಾಂತ್ ದೋಳೆ ಲಾವುನು 
ಆನಮಾಕ ಆಯಲಾ ಪರತ ತರನಾಟ ಪಣ || 

19 , ಆಪೋವನಕಾ ಮಾಕ ಕವಿಗೋಷ್ಠಿಕ 


ನಾಕಾ ಸಾಯಬಾ , ಆಪೋವನಾಕಾ ಮಾಕಾ ಕವಿಗೋಷ್ಠಿಕ 
ಆಗ್ರಹ ಕೋರನಾಕಾ ಮಾಕಾ ಕವಿತಾ ಬರೋವಚಾಕಾ 
ಬರೋವುಚಾ ಸಕನಾ ಹಾಂವ್ ಕವಿತಾ 
ಆನಿ ವಾಜೂಕಯ್ ಜಾಯ್ನಾ ತೇ ತುಮಚೆ ಮುಖಾರ್ || 


ಪ್ರಜಾತಂತ್ರಾಕಚ್ ಅಪಹಾಸ್ಯ ಕೋರೂನ ಹಾಸಚೆ 
ಘಾಣಿಯಾರೆ ರಾಜನೀತಿಚೆ ಡೊಂಬರಾಂಚಾಲೋ ಖೇಳ್ ಪಳೇವುನ 
ದಿಗ್ಧಮೇರಿ ಪಳೆಲೆ ಮಾಕಾ ನಾಕಾ ಸಾಯಬಾ ಆಪೋವನಕಾ ಕವಿಗೋಷ್ಠಿಕ್ 


ಚಿಂತಿಲೆ ಹೋ ನಿಷ್ಠಾವಂತ ಆಸ ತಾಕಾ ಮ್ಹಣನ 
ಕಿತಲೆ ವಗಿ ರಂಗ್ ಬದಲೊ ಪಳೆ ಸವರಗೇ ಕಾಪಡಾವರಿ 
ಕಾಲ್‌ಥಾಂಯ್ ಶತ್ತು ಜಾವುನ ಬಾಧೆ ದಿಲಿ 
ಆಜಿ ತೊಂಡ ಪವನ ದಾಂತ್ ಸೋಡತಾ 
ಘಡಿಯೇಕವಳಾ ರಂಗ್ ಬದಲಚೆ 
ಹ್ಯಾ ಶಿರಲ್ಯಾಂಕ ನಮಗುನ ಓಟ್‌ದೀವುನ ವೆಂಚಿಮೂ 
ಮಣನ ಮಾಕಾಚ್ ಹಾಂವ್ ಮಾರುನ ಫೇವಕಾ ದಿಸತ 
ನಾಕ ಸಾಯಬಾ ಅಪೋವನಾಕ ಮಾಕಾ ಕವಿಗೋಷ್ಠಿ 


ಉದಾಕ್‌ನಾ , ಕರೆಂಟ್ನಾ , ಗ್ಯಾಸ್‌ನಾ , ರಸ್ತೆನಾ 
ಘರ್‌ನಾ , ದಾರ್‌ನಾ ಮಣನ 
ತ್ರಾಸ್ ಭೂಗತಲ್ಯಾಲೆಂ ರಡಣೇಕ ಕೆಮೊ ಜಾವುನ ಬಯಸುನ್ 
ಬ್ಲೂ ಫಿಲ್ಮಾಚೆ ಆಮೋದಾಂತು ಸೋಯ್ ವಿಸರಲೆರ್ಲ್ಲಾಂಕ ದೆಕುನು 
ವಳೇವನು ಯೆಚಿ ವೋಂಕಿ ಸಹನ ಜಾಯನಾ ನಾತಲೆ ಮಾಕಾ 
ನಾಕ ಸಾಯಬಾ ಆಪೋವನಕಾ ಕವಿಗೋಷ್ಠಿಕ 


ಯಜ್ಞ ಯಾಗು , ಹೋಮು , ಧೂಮು ಕರಯಿತಚಿ 
ಪುಣ್ಯಕ್ಷೇತ್ರಾಚಿ ವೀಕ್ಷಣಾ ಪ್ರದಕ್ಷಿಣಾ ಸಕಡ 
ದೇಶಾಚೆ ವಿಕಾಸಾ ಖಾತೀರ ಮೃಣ್ಮನ ಫಟಯಿತಲ್ಯಾಲೆ ಮುಖಾರಿ 
ಭವಿಷ್ಯನಾತಿಲೆ , ಸೊಪನ ನಾತಿಲೆ , ದಿಷ್ಟಾವೋ ನಾತಿಲೆ 
ವಾಟೇರ್ , ಗೋಂದೋಳುನ , ಆಡೋಳುನ , ಪರಸುನು ಚಲತಲೆ 
ಮಿಜಸಲ್ಯಾಂಕ 

ನಾಕ ಸಾಯಬಾ , ಆಪೋವನಕಾ ಮಾಕಾ ಕವಿಗೋಷ್ಠಿಕ 


ಆಗ್ರಹ ಕೋರುನಾಕಾ ಮಾಕಾ ಕವಿತಾ ಬರೋವಚಾಕ 
ಬರೋವಪಾಕ ಜಾಯಿನಾ ಮಾಕಾ ಕವಿತಾ , 
ಆನಿ ವಾಜುಕಮ್ ಜಾಯಿನಾ ತೇ ತುಮ್ಚೆ ಮುಖಾರ್ 


ಡೇ ಏಕಾಂತ 


25 


20. ಡಿ.ಎನ್.ಎ. ಟೆಸ್ಟ್ ಆನಿ ಆವಯಿಲೆ ಕಾಳಿಜ್ 


ಹಾಂವೆ ಪಿಂವಯಿಲೆ ಚೀಂವ್ಯಾಂಚೆ ದುದಾನಿ 
ತಿಂಬಿಲೆ ವೋಂಟ ಹೇ 
ಹಾಂವೆ ಪೊಟೊವುನ ಉಮೊ ದಿಲೆಲೆ ಗಾಲ ಹೇ 
ಗೊಂಡು ಜೋರಾಕ ದೃಷ್ಟಿ ಲಾನಯ್ ಮೋಣು 
ಕಾಜಳಾ ತೀಳೊ ಲಾಯಿಲೆ ನಿಡಲ ಹೇ 
ಹಾಂವೆ ತೇಲ ರಗಡಿಲೆ 
ಗುರಡಣುಸೊ ಹಾತ್ ಪಾಯು ಹೇ 
ಹಾಂವೆ ಹದ ಹೂನ ಉದಾಕ ವತೂನು 
ಘಾಸುನು ನಾಣಯಿಲೆ ಮಾತೆ ಹೇ 
ಹಾಂವೆ ಹಾತ್ ಧೋರುನ ಚಮಕಣ ಶಿಖಯಿಲೆ 
ಹಾತಾ ಬೊಟ್ಟ ಹೀ 
ಹಾಂವ ಥಕೂನ ಬಸತನ 
ಆಸರೋ ದಿಲೆಲೆ ಹರದೆ ಹೇ 
ಪಾಟಿ ಬಾಗವಲೆಲೆ ಮಾಕಾ 
ಆಧರಸನ ಧರಲೆಲೆ ಮಾಯ್ಪಾಸೀ ಮಜಬೂತ್ ಹಾತ್ ಹೇ 
ನವ್ವ ಮೈಯಿನೇ ಗರ್ಭಾಂತು ವಾವುನ್ 
ದೊಳೆಯಾಂತ ದೊಳೊ ದವೋರುನ 
ವಾಡಯಿಲೊ ಜೀವಾಚೋ ಜೀವು ಹೊ 
ಡಿ.ಎನ್.ಎ. ಪರೀಕ್ಷಾ ಕಶೆ ಪತ್ತೊ ಕೊರೂಕ ಸಕತ್ 
ತುಜೊ ಮ್ಹಜೊ ಪೆಟ್ಟಾ ಗಾಂಟಿಯೇ ಬಾಂದ್ಪಾಸು 
ಸಾಂಗ್ ಮಿಗೆಲೆ ಬಾಳಾ , ಸಾಂಗ್ ಮಿಗೆಲೆ ಬಾಳಾ 
ದೋಳೇ ನಮಗನಾ ಜಾಲಾರಿಯಿ 


ಕಾಳ್ಜಾಕ ಸಮಜನಾಗಿ 
ಕಾಳ್ಜಾಕ ಸಮಜನಾಗಿ 

21. ಬಾಕಿ ಬಾಬ್ ತುಮಕಾ ಶತಮಾನಾಚೆ ನಮನ್ 


ಮಹಾನ್ ತುಮಿ ಬಾಕಿಬಾಬ್ 
ತುಮಕಾ ಶತಮಾನಾಚೆ ನಮನ್ 
ತುಮಚೆ ಕಾವ್ಯಕನ್ನಿಕೇನ ಆಪಲೆ ಪಾಂಯ್ಜಣಾಚೆ 
ಮಂದಮಂದ ಸುರೀಲೆ ಆವಾಜಾನ 
ಆಮ್ಕಾಯ್ ದಾಖಯಿಲೆ ಕಿತಲೆಂ ಚಂದ್ರಲೋಕ್ 
ಆನಿ ಕಿತಲೆ ° ಇಂದ್ರನಂದನಾ || ಮಹಾನ್ ತುಮಿ ।। 


ಸಾತ್ ಲಾಯ್ ಗೊಂಯ್ಕಾರಾ ಸಂಗಿ 
ತುಮಿ ನವೇ ಯುಗ ಫುಲಯಿಲೆ 
ಸುಖಾನ್ ದುಃಖ ಗಳಯಿಲೆ 
ಜನಗಣಮನ ಗಾವಚಾಕ ಸೂರ್ ನವೊ ಮೆಳಯಿಲೆ 
ಮಹಾನ್ ತುಮಿ ಬಾಕಿಬಾಬ್ ತುಮಕಾ ಶತಮಾನಾಚೆ ನಮನ್ 
ತುಮಿ ಉಲೊ ದಿಲೊ 
ಗೋಂಮ್ ಆಮ್ಚೆ ಮೂಳ್ ಪೀರ್ 
ಕೊಂಕಣಿ ಆಮ್ಚಿ ಭಾಸ್ , 
ಕೊಂಕಣಿ ಸಂಸ್ಕೃತಾಯ್ ಆಮ್ಚಾ ಜಾಂಟಯಾಂಲಿ ಮಿರಾಸ್ 
ತೇ ದೆಕುನು ಆಮಿಯಿ ಮಾನಲಾ ಗೊಂಯಾಕ್ ಆಮಚ 
ಭಾವ್ಚೆ ಕುಳಾರ್ 
ತ್ಯಾ 

ಖಾತೀರ್ ಘೋಳತಾ ಆಮಿಯ ದೀಸಾಚೆ ಆಠಯಪಾರ್ 
ಮಹಾನ್ ತುಮ್ಮಿ ಬಾಕಿ ಬಾಬ್ 
ತುಮಕಾ ಶತಮಾನಾಚೆ ನಮನ್ 


ಬಾಬಾ , ತುಮಿ ಮ್ಹಜೆರ ಮೋಗ್ ಕೆಲೊ ನಾ ಜಾಯ್ತ 
ಪೂಣ್ ಹಾಂವ್ ತೋ ತುಮ್ಚೆರ ಕರೀತ್ ಆಯ್ತಾ 
ತೋ ಕಿತೆ ನೇಯ್ ಜಾಲಾ ? 
ತುಮಿಚ್ ದಿಲೆ ಹೀ ಜಾಣವಾಮ್ ಕೀ ಚೈತನಾ 
ಹಾಂವೆ ಹಾಳೆಲೆ ಕಾಂಯ್ ನಾ 
ವತನಾ ವರಚಿಯೀ ಕಾಂಯ್ನಾ 
ಚಾರ್ ದಿಸಾಚ ಹಾಂಗಾಚೆ ಪೆಣೇ 
ಲಾಗಚೆ ಕಶಿ ಸಾರ್ಥಕೀ ? 

ಮಹಾನ್ ತುಮ್ಮಿ ಬಾಕಿ ಬಾಬ್ 
ತುಮಕಾ ಶತಮಾನಾಚೆ ನಮನ್ 


ಪರತ್ ತುಮ್ಮಿಚ್ ಸಾಂಗಲೆ ಭೋಗ್ ಜೀವಾ ಸಂಸಾರ್ ಯಾತನಾ 
ಅಸಲೊ ಯೋಗ್ ಪರತುನ ಯವನಾ 
ಜಳಯಾ ಬಗಾರ್ ಹೆ ಶಾಸ್ತ್ರ ಉಮಜನಾ 
ತಾಂತ್ಲೀ ಜೋತ್ ಜಿಖನಾ 
ಮಹಾನ್ ತುಮಿ ಬಾಕಿ ಬಾಬ್ 
ತುಮಕಾ ಶತಮಾನಾಚೆ ನಮನ್ 


ಪುಣ್ಯವಂತ ತುಮಚೆ ಹಾತ್ 
ಮಾತಯಾರ್ ಫೆವಂಕ್ ಸವನ್‌ರಾತ್ 
ಸಾತ್ ಜಲ್ಮ ಝರಯಿತ್ ಆಮಿ ಕೂಡ್ ಆನಿ ಪ್ರಾಣ 
ಮಹಾನ್ ತುಮಿ ಬಾಕಿ ಬಾಬ್ 
ತುಮಕಾ ಶತಮಾನಾಚೆ ನಮನ 


ಬಾಬಾ , ತುಮಚ ಕೃಪೆಕ ನಾ ಮೂ ಖರೇ ತುಳಾ 
ಅಮೃತಾಚೆ ಶಿಂಪಣೇ ತುಮಚ ದಿವ್ಯ ಪಾಂಯ್ ಮುಳಾ 
ಓಂಪಲೋ ಜಲ್ಸ್ ತರೀಯ ತುಮಚೆ 
ಸೋಂಪಚೇ ನಾ ಮೂ ರೀಣ್ 
ಸೋಂಪಚೇ ನಾ ಮೂ ರೀಣ್ 
ಮಹಾನ್ ತುಮಿ ಬಾಕಿಬಾಬ್ 
ತುಮಕಾ ಶತಮಾನಾಚೆ ನಮನ್ 


ತುಮಚೆ ಕವಿತಾ ಮನನ್‌ಕರತನ 
ಭಿತರಯಾಚೆ ತುಮಚೆ ಉತರ್ ಆಯಕುಪಾಚೊ ಕಾನ್ದಿಯಾ 
ಶತಮಾನಾಚೆ ಗಾನ್ ತುಮ್ಚೆ ಆಮಿ ಎಕ್ವಟೇನ ಗಾಯತನಾ 
ಸೋಂಪನಾ ಅಶಿ ತಾನ್ದಿಯಾ 
ಸೋಂಪನಾ ಅಶಿ ತಾನ್ದಿಯಾ 
ಮಹಾನ್ ತುಮ್ಮಿ ಬಾಕಿಬಾಬ್ 
ತುಮಕಾ ಶತಮಾನಾಚೆ ನಮನ್ 
ತುಮಕಾ ಶತಮಾನಾಚೆ ನಮನ್ 
ದೇವ್ ಬರೆ ಕೋರುಂ 

22. ಬಯಪಾಸ್ ಸರ್ಜರಿ 


ತೀಸ್ವರಸಾಚೆ ಮಿಗೆಲೆ ದಾಂಪತ್ಯ ಜೀವನಾಂತು 
ಏಕತಾನೇಚೆ ಅನುಭವ್ ಜಾತಾಲೋ ಮಾಕಾ ಅತತ 
ಸದಾ ಚೊವೀಸ ಘಂಟೇಯಿ ಟಿ.ವಿ. ಮುಖಾರಿ ಬಯಸುನ್ 
ರಾಜಕೀಯ ಆನಿ ಬ್ರೇಕಿಂಗ್ ನ್ಯೂಸಾಂತು ಬುಡುನು ಆಸಚೊ 
ಕಾಮಾ ಥಾವುನ್ ವಿ.ಆರ್.ಎಸ್ . ಫೆತಿಲೋ ಮಿಗೆಲೊ ಬಾಮುಣು 
ಆನಿ ದಫತರಾಚೆ ತಶೀ ಘರಾ ಕಾಮಾಂತು 
ರಾತ್‌ದೀಸು ಮಿಜಿತ್ತಾಕ ಘೋಳಚೆ ಮಿಗೆಲೆ ಮಧೆ 
ಕೆದನಾಮ್ ಮುಖಾಮುಖಿ ಜಾಯನಾಶಿಲೆ 
ಫಕತ್ ಮೊಬಾಯಲಾರಿ ಹಾಂವ ವಿಸಾರಚೆ 
ಉದಾಕ ಆಯ್ತಾಗೀ , ಮೀಟ್ ಪಾವಲಾಕೀ , ಕರೆಂಟ್ ಅಸಕೀ 
ಮಳೆಲೆ ಸಾಮಾನ್ಯ ಸವಾಲಾ ಶಿವಾಯ್ 
ಫಾಂತಯಾರ್ ಮೋರ್ನಿಂಗ್ ಶಿಫ್ಲಾಕ ಹಾಂವೆ ವೊಚೆ ವೇಳೇರಿ 
ತೋ ಆನಿಕಯಿ ಉಠಾವುನು ಆಸನಾಶಿಲೋ 
ನೈಟ್ ಶಿಫ್ಟ್ ಮಿಗೆಲೆ ಆಖೇರಿ ಸೊಂಟೂನು ಹಾಂವ ಯೆತನ 
ತೋ ನಿದ್ದೇನ ಕುರುವಾಂತಲೋ 
ಜಾಲ್ಲಾರ್ , ಅತ ತೀನಿ ಹಫ್ತಾ ಪಯಲೆ ಜಾಲೆ 
ಮಿಗೆಲೆ ಬಾಮಣಾಕ ಬಯಪಾಸ್ ಸರ್ಜರಿ 
ಸರ್ಜರೀಕ ಓ.ಟಿ.ಕ ವೊಚೆ ಪಯಲೆ 
ಕಿತಲೆಕೀ ದೀಸಾ ಉಪರಾಂತ್ ತಾಣೆ ಮಾಕಾ 
ಪೋಟೋವುನ ಧೋರುನ ಪಾಟಿ ಪರಶಿಲೆ 
ಭೂರುನ ಆಯಿಲೆ ದೊಳೆಯಾನಿ 
ತಾಣೆ ಓ.ಟಿ.ಕ. ಗೆಲೆ ನಂತವಯಲೆ ಹರಯೇಕ ಕ್ಷಣಕ್ಷಣ 
ಹಾಂವೆ ಕಾಡಲ್ಲೆ ಚಿರವಿರಹಿಣಿಲೆ ಸಾರಕೆ 
ಉತರಂ ನಾತಿಲೆ ಮೌನಾಂತೂಯಿ ಇತಲೆ ದೀಸು 
ತೋ ಮಿಗೆಲೆ ಭಿತರಿ ಕಿತಲೆ ಭೋರುನ ಆಶಿಲೆ 
ಮ್ಹಣಚೆ ಕಳಿತಾ ಆಯಲೆ ಮಾಕಾ 
ಓ.ಟಿ. , ಐ.ಸಿ.ಯೂಚೆ ಅಂತ್ಯಚಿ ನಾತಿಲೆ 
ದೀಗಾಂದೀಗ ಅಸಹನೀಯ ಅವಧೀಂತು 
ಆರಾವುನ , ಸಾಂಬಾಳ್ನ ಪಾಟಿಬಲಾ ರಾಬಟೊ 
ಸೂತು ಬಿನಿ ಲಾಗಿ ನಾತಿಲೊ ಜಾಲ್ಲಾರಿ 
ಹಾಂವ ಕಸಲೆ ಜಾತ್ಯಕ್ಕಿಲ್ಕೀ ಹಾಂವ ಜಾಣ ನ್ಹಯ್ 

ಬೋದ ಆಯಿಲೆ ಸುರುವೇಚೆ ಘಡಿಯೇಂತು 
ಭೂರುನು ಆಯಿಲೆ ಆನಂದಾತಿರೇಕಾಕ 
ಹೊಳಲೆ ದೊಳೆಯಾ ಉದಾಕ ನಿರಂತರ 
ಲೇಕ ದವರನಿ ಹಾಂವೆ , ಲೇಕ ದವರನಿ ಹಾಂವೆ 
ನರ್ಸಾಂಗೆಲೆ ಪಳವಣೆ ಬಂಧೀಖಾನೆ ಭಿತರಲ್ಯಾ ತಾಕಾ 
ಗ್ಲಾಸಾಚೆ ಕಂಡೀನ ಪಳೆಯಿತ ಹಾಂವ 
ಕಾಡಲ್ಲೆ ತಳಮಳಾ ಕ್ಷಣಾಂಕ 
ಆನಿ ಆಯಕಯಾ , ಹಾಂವ ಅತ್ತ ನಾಣಯಿತಾ 
ತಾಕ ಸಾನ ಚೆರಡತಿ 
ತಾಗೆಲೆ ಮಾತೆ ಮಶೀತಾ ಮಿಗೆಲೆ ಹರದೇಕ ಅಪಟೂನ 
ಏಕಕೂ ಘಾಸು ಲಾಯತಾ ತೊಂಡಾ ದೀವುನ 
ಹಾತಾಚೆ ಬೊಟ ಧೋರುನ , ಮಿಗೆಲೆ ಖಾಂದೇಚೆ ಆಧಾರಾರಿ 
ಚಾಂಟ ಚಾಂಟ ಕರಯಿಸಿತ ಎಕೇಕ ಪಾವಲ 
ಹಾಂವ ಜಾಲ್ಯಾ ಅತ ಏಕ ಪರಿಪೂರ್ಣ ಆವುಸು 
ಆನಿ ತೊ ಮಿಗೆಲೆ ಹಾತಾಂತಲೋ ಪಿಣ್ಣಿ ಬಾಬು 
ಲಗ್ನಾಚೆ ತೀಸ್ ವರಸಾ ಉಪರಾಂತ್ 
ಮಾಕಾ ಪ್ರಾಪ್ತ ಜಾಲೆಲೆ ಹೇ ನವೇ ಬಾಂಧ 
ಅನುಬಂಧ ಹಿತ ಅಸ , ಹಿತ ಅಸ ಹೇ ನವೇ ಅನುಬಂಧ 
ಜಾಲಾ ಮೇಜರ್ ಬಯಪಾಸ್ ಸರ್ಜರಿ ಆಮ್ಗೆಲೆ ಸಂಬಂಧಾಂತೂ 

23. ಚಾಳೀಸ ವರಸಾಚೆ ಮರ್ಮರ 


ಆಯಕಗೊ ಮೊರಿ 
ತುಜ ತಸಲೇ ಚಮಕಣ , ನೆಸಣ 
ಮಿಗಿಲಾಗಿಯಿ ಆಶಿಲೆ 
ಝಳಕುಚೆ ದೊಳೆ , ತಾಂಬಡೆಗಾಲ 
ಮಿಗೆಲಾಗಿಯಿ ಆಶಿಲೆ 
ಕಾಳೊ ಕೇಸು , ದೀಗೀ ಫಾಂತಿ 
ಶಂಖಾ ತಸಲೊ ಗಳೊ ಆಶಿಲೋ ಮಿಗೆಲೋಯಿ 
ಮಿಜೆ ಮಾಕಿಯಿ ಘುಂವತಾ ಆಶಿಲೆ 
ತರನೆ ಪ್ರಾಯೇ ಚೆರಕೆ 
ಅತತ ಚಿಕೆ ಪೌಡರ್ ಲಾಯಿಲೆ ಚಡ ಜಾಲ್ಯಾರೀ 
ಕುಸುಕುಸು ಹಾಸತಾಚಿ ಸಕಡ 
ವಾರೇಕ ವರಲ ಚಿಕೇ ನಿಸರಲೇರಿಯಿ 
ಪೂತು ಥಾ ೦ ಯ್ ತೊಂಡಾಕ ಗಾಂಟಿ ಘಾಲತ 
ಬೋಡ ಮಾತ್ತೇಚೆ , ಲಾಂಬಚೆ ಪೊಟಾಚೆ ಬಾಮಣಾಕಯಿ 
ತಾಂಗೆಲಿ ಹಾಂಗೆಲಿ ಬಾಯಲಚಿ ಗೊಮಟಿ 
ಆಯಕನಿವೆ ತೂಂವೆ ಮಾಲಗಡೇನ ಸಾಂಗಿಲೆ 
ಪಿಕಲೆ ಪಾನ ಪಡತನ , ತರನೆ ಪಾನ ಹಾಸತಾ ಮ್ಹಣನ 
ಸಾಂಗ ಘೋರಿಯೇ , ಸಾಂಗ ಪೆರಿಯೇ 
ಜಾಲಾರಿಯಿ , ಕಿತ್ಯಾಕ್ ತೂ ಅಶಿ ನಿಡ್ನಿಡೀತಾ 
ಆನಿ , ಮಿಗೆಲೆ ಪ್ರಾಯ ಕಿತ್ಯಾಕ ಉಡಗಾಸು ಹಾಡಯಿತಾ 

24. ಬ್ರೇಕಿಂಗ್ ನ್ಯೂಸ್ 


ನಿರಂತರ ಬದಲತ ರಾಬತಾಚಿ ಚಾನೆಲ 
ಆನಿ ಏಕ ನವೇ ಬ್ರೇಕಿಂಗ್ ನ್ಯೂಸಾ ಖಾತೀರ 
ಮಾರ್ಗಾ ಮಧೆ ಆಡ ರಾಬುನು ಭಗ್ನ ಪ್ರೇಮಿನ 
ಆ್ಯಸಿಡ್ ರಕಯಿಲೆ ಚೆಲ್ಲಿಯೆಲೆ ಭೀಭತ್ಸ ತೋಂಡ 
ಧೂವರು ವೊಂಕಚೆ ಒಬೆರಾಯ್ , ತಾಜ್ ಥಾವುನು 
ಚುಕೋವನ ವಾಂಚುನು ವರಲೇಲ್ಯಾಲೆ 
ಭಾಜೂನ , ಕರುನು ಗೆಲೆಲೆ ಹಾತ್ ಪಾಯ 
ಉಗತೆ ಬೋರ್‌ವೆಲಾ ಭಿತರಿ ಪಡಿಲೆ 
ಚೆರಡಾ ಖಾತೀರ್ ಆಕಾಶ್‌ ಪಾತಾಳ್ ಏಕ್‌ಕೊರುನು ರಡಚೆ ಆವಸು 
ರಿಯಾಲಿಟಿ ಶೋ ಥಾವುನ ಭಾಯಿರ ಪಡಿಲೆ 
ಚೆರಡಾಲೆ ದೊಳಯಾ ಥಾವುನ ದೆಂವಚೆ ದುಃಖಾಚೆ ಥೆಂಬೆ ! 
ಊಹೂಂ , ಖಂಚೆಯಿ ದೀವಚ ಸಕನಾ ಚಿಂತಿಲೆ ಇತಲೆ ಡ್ರಿಲ್ ! 
ಪರತ ಪರತ ಬದಲತ ರಾಬತಾಚಿ ಚಾನೆಲ 
ಆನಿ ನವೇ ಏಕ ಬ್ರೇಕಿಂಗ್ ನ್ಯೂಸಾ ಖಾತೀರ 
ಅರೇ , ಪಳೆ ಥಂಯ್ ಆತಂಕವಾದಿಲೆ ಬೋಂಬಾನ 
ಸ್ಫೋಟ ಜಾಲಾ ರೈಲ್ 
ಹೊಳತ ಅಸ ರಗತಾಚೆ ವ್ಹಾಳೊ 
ವಾವುನ ಹಾಡತಾ ಆಸಚಿ ಗಾಯೆಲ್ಯಾಂಕ 
ತೋಂಡ ಧಾಂಪುನು ನಿದಯಿಲಾ ಮೊಡೆಂಚಿ ಸಾಲ್ 
ಛೇ , ತಿತಲೆ ಭಿತರಿ ಯೇವಕಾವೇ , ಪಾಡ್ ಪಡಲೆಲೆ ಆನಿ ಏಕ 
ಕಮರ್ಷಿಯಲ್ ಬ್ರೇಕ್ ? 
ಅರೇ , ಅರೇ , ಕಿಡ್ನಾಪ್ ಜಾಲಯಾ ಖಂಯ್ 
ನಾಂವಾಧಿಕ ಮನಶಾಲಿ ಸಾನ್ ಪ್ರಾಯೆಚಿ 
ಸೊಭಿತ್ ಸುಂದರ ಬಾಯಲ 
ಕೋಣೆ ಕೋರೂನ ಆಸುಂಕ ಪೂರೋ ಕಿಡ್ನಾಪ್ ? 
ಪಳೆ ಆಯಕಾ , ಟ್ವಿಸ್ಟಿಂಗ್ ಬ್ರೇಕಿಂಗ್ ನ್ಯೂಸ್ 
ಕಿಡ್ನಾಪ್ ನಯ್ ಖಂಯ್ ಪ್ರೇಮ ಪಲಾಯನ ಖಂಯ್ 
ತಿಗೆಲೆ ಪ್ರೇಮಿ ಸಂಗಾತಾ ರೆಸಾರ್ಟಾಂತು ಮೆಳಲಿ ಖಂಯ್ 
ಅರೇ , ಆಯಕಾ ಆನಿ ಏಕ ಬ್ರೇಕಿಂಗ್ ನ್ಯೂಸ್ 
ತಿಗೆಲೆ ಮಡೆ ಫ್ಲಾಟಾಂತು ಪಡಲಾ ಖಂಯ್ 
ಪಳಯಾ ಆತ ತಿಗೆಲೆ ಮರಣಯಾತ್ರಾ , 

ದುಃಖ ಗಳೊವುನು ರಡತಾ ಆಸಾ ತಿಗೆಲೆ ಬಾಮೂಣು 
ಆಸಕ ಪೂರವೆ ಹೇ ಬದ್ದ ದುಃಖ ? 
ಕೊಳಚೆ ಕಾಣು ರಡತಾಚಿ ತಿಗೆಲಿ ಸಾನ ಸಾನ ಭುರಗಿ 
ರವಸೂಕ ಹೊಟೋವುನು 
ಥತ್ತೇರಿ , ತಿತಲೆ ಬಿತರಿ ಯೆವಕಾವೇ ಆನಿ ಏಕ 
ಕಮರ್ಷಿಯಲ್ ಬ್ರೇಕ್ ? 
ದಾಕೊವ್ಯಾಕನಜವೇ ತೇ ಮರಣ ಯಾತ್ರೆಚೆ 
ಆನಿ ಇತಲೆ ರಂಗಾಳ್ ದೃಶ್ಯ ? 
ನಾ ತರ್ ಯೆವಚಾಕ ನಜವೇ ಆನಿ ಏಕ 
ನವೇ ಬ್ರೇಕಿಂಗ್ ನ್ಯೂಸ ? 
ಸದಾ ರಾಕುನು ಆಸಚಿ ಬ್ರೇಕಿಂಗ್ ನ್ಯೂಸಾಕ 
ಮುಕೆಲಲೆ ಸೂಣೆ ಮಾಸಾ ಕುಡಕೇಕ ಆಶೆಲಾವರಿ , 
ಹೇ ಮಿಣಿದೇವಾ , ಕೊಣಯಿ ತರಿ ಸಂಶೋಧನ ಕರಯೇತಕೀ ? 
ಆಪಣಲೇಚ ಮರಣಯಾತ್ರಾ 
ಬ್ರೇಕಿಂಗ್ ನ್ಯೂಸ್ ಜಾವುನು ಟಿ.ವಿ.ರಿ ಯೆವಚೆ ವರಿ 
ಆನಿ ಮಿಗೆಲೆ ಚೆರಡು ಬಾಳ ತೇ ಪಳೊವುನು 
ದುಃಖ ಗಳೊವುಚೆ ವರಿ 
ಆನಿ ಹಾಂವಚ್ ತೇ ದೃಶ್ಯಾಕ ಮೊಳೊವುಚೆ ವರಿ , 
ಆನಿ ಹಾಂವಯ್ ತೇ ದೃಶ್ಯಾಕ ಮೊಳೊವುಚೆ ವರಿ . 

25. ದೀ ತುಗ್ಗಲಿ ಕೊಯತಿ 


ದೀ ತುಗೆಲಿ ಕೊಯತಿ ಮಿಗೆಲೆ ಹಾತಾಕಮ್ ಏಕವಳ 
ಓ ರಾಣಿ ಅಬ್ಬಕ್ಕ , ರಣಚಂಡಿ ದುರ್ಗಾ 
ವಾವುರುಕ ನಗೋ ತುಗೆಲೆ ಮಣಕೆ ರಣರಂಗಾಂತು 
ವಾಜೊವುಚಾಕಯ್ ನ್ಹಯ್ ಶತ್ರುಂಗೆಲೊ ಗಳೊ 
ಘಾಲೂಕ ನ್ಹಯ್ ತುಗೆಲೆ ಮಣಕೆ ರಣಾಂಗಣಾಂತು ಬೋಬ 
ಹಾಡುನ ದಿವುಚಾಕ ನಮ್ ದೇಶಾಕ ಸ್ವಾತಂತ್ರ್ಯ 
ಜಾಲ್ಲಾರಿಯಿ ಮಾಕ ಜಾವೂಕ 
ತುಗೆಲೆ ಹಾತಾಂತುಲಿ ತೀ ಕೊಯತಿ 


ಶತಮಾನಾ ತಕುನು ದಾಂತ್ ಕಿಡಿ ಚಾಬೂನ್ 
ಬಿತರ್ ಚೆಪಿಲೆ ಕೋಪ ತಾಪು 
ಭಾಯರಿ ವೊಂಕೂಕ ಏಕವಳ ಜಾಯ್ 
ತುಗೆಲೆ ಹಾತಾಂತುಲಿ ಕೊಯತಿ 


ರಾತಿ ಆಠ ಗಂಟೇ ಉಪರಾಂತಯ ನಿರ್ಜನ ರಸ್ತಂತು 
ಚಲ್ಕಾ ಮಾಕಾ ಹರದೆ ನಿನ 
ಜಲ್ಮಾ ಯೆವಚೆ ಪಯಲೇಚ ಭೂಣಾಚೆ ಗಳೊ ಚಿರಡಿತಲ್ಯಾಲೆ ಖಾತೀರ 
ಎದೇ ಹಾಡಿ ತೆದೇ ಹಾಡಿ ಆನಿಕಮ್ ಹಾಡಿ ಮಣನ 
ಚಿಮಣೇ ತೇಲ ರಕೋವುನು ಜೀವ್ ಜೀವೇ ಲಾಸಿತಾಲೆಲೆ ಖಾತೀರ 
ರಾತಿಯೇಚೆ ಕಾಳಕಾಂತು ನಿಪನು ಬಯಸುನು ಬೋಚಕೊ ಮಾರುನ್ 
ಬಾಯಲಾಂಗೆಲೆ ಮಾಸ ಖಾವುಚೆ ರಾನಾಚೆ ಮೃಗಾ ಖಾತೀರ 
ರಂಗಾಳ್ ಉತರ ° ಉಲೋವುನು , ಚೆಲ್ಲಿಯೆಲೆ ಮನ ಫೋಟೋವುನು 
ಪೋಟ ಕೋರುನು ಪಾಟಿ ಘಾಲುನ ವಚೆ ನಯವಂಚಕಾ ಖಾತೀರ 
ಬಾಮುಣು ಮೆಲೆಲಿ , ನಯ್ವೇ ಬಾಮಣಾನ ಸೊಡಲೆಲಿ ಮಣನ 
ಉಸಲಾವಸಳೀಚಿ ನ್ಹಯ್‌ವೇ ವಾಟೇರ ಪಡಲೇಲಿ ಮನ 
ನಾನಾ ರೀತಿರಿ ಅಪಮಾನ ಕೋರುನು , ಕಿಡಾವುನು , ಫಾರಸು ಕೋರುನು 
ಹಾಸೂನು 


ಆಪಣ ದಾರಲೋ ನೇಯ್ ಜಾಲಾರಯಿ , ಬಾಯಲೇಕ ಪಾತಿವ್ರತ್ಯಾಚೆ 
ಅಗ್ನಿ ಪರೀಕ್ಷೆಂತು ನಿತ್ಯ , ಭಾಜುನು ಕಾಡಚೆ ಪತಿಪರಮೇಶ್ವರಾ ಖಾತೀರ 
ಬಾಯಲಮನಿಶಿ ಮ್ಹಣಚೆ ಅಭಿಶಾಪಾ ತಕುನು ಸುಟಕಾರ ಪಾವುಚಾ ಖಾತೀರ 

ಜಾಯಿ ಮಾಕಾ ತುಗೆಲಿ ಹಾತಾಂತುಲಿ ಕೊಯತಿ 


ಆನಿ ತೀ ಕೋಯತಿ ಉಬಾರಕಾ ಜಾಲಾ 
ಮಿಗೆಲೆ ಹಿತಶತ್ರುಂಗೆಲೆ ತೋಂಡಾಕ 
ಪಾವಕಾ ಜಾಲಾ ಮಿಗೆಲೇ ಜನಾಂಗೆಲೆ 
ಹಾತಾಂತುಲೇನ ಮುಕ್ತಿ || 

26. ಜಾಗೃತ ನಾರಿ 


ಜಾಗೃತ ನಾರಿ ಜಾ ತೂ ಕಿಶೋರಿ 
ತುಜೆ ಜೀಣಯೇಚೆ ತೂಂಚಿ ರೂವಾರಿ 
ಶಕ್ತ ಜಾ ನಿರ್ಮುಕ್ತ ಜಾ 
ತುಂಟೋವುನ ಫೇ ಸಂಕ 


ಉಜವಾಡಾಚೆ ಕಂಡಿ ಉಗತೆ ಜಾಲಾ ಪಳೆ 
ಕಾಳೊಕು ದೂರ ಕೋರೂಯಾ 
ವಾಟ ಅಸ ಹಜಾರ ವೆಂಚುನು ಘೋ ತೂ 
ಮುಖಾರಿ ಸೋಯಾ 


ಆಂಗ್‌ಭರಿ ದೋಳೆ ಜಾವುಕಾಗೊ ಚೆರಡಾ 
ಹೇ ಆಂಗಚಿ ತುಗೆಲೆ ಶತ್ರು 
ಕ್ಷಣ ಮಾತ್ರ ಕುರವೂನ ಪಡೀತ ಜಾಲ್ಯಾರ್ 
ತೇಚಿ ತುಕ ಮೃತ್ಯು 


ಜಾಲ ಘಾಲತಾಚಿ ಪಟಿಂಗ ಲೋಕು 
ತೊಂಡಾರಿ ಫಟಕಿರಿ ಹಾಸು 
ಘಾಲುನು ನಾನಾ ನಮೂನೆಚೊ ವೇಸು 
ಮಾರತಲಿಗೊ ತುಕಾ ಘಾಸು 


ಶಿಕ್ವಣ ಮಳೆಲೆ ಸಂಪತ್ತಿ ಮಾತ್ರ 
ತುಕಾ ರಾಮೀನು ವರಚೆ ಸೂತ್ರ 
ಸ್ವಯಂ ಜಾಗೋರು ಸದಾ ಆಸಲ್ಯಾರಿ 
ಮೆಳತಗೋ ಜಯ ಸರ್ವತ್ರ 

27. ಕುಳಾರಾಚೆ ವಾಟೆರ್ 


ಕುಳಾರಾಚೆ ವಾಟೆರ್ ಕಿತಲೆ ಚಲ್ಯಾರಿ 
ದಣ ಮಳಲೇಚಿ ನಾ 
ಫಾತರಾರಿ ಕಾಂಟಯಾರಿ ಥಾಂಯಿ ಮೇವು ಹೊಳಯಿಲಾ 
ಗೋಡ ಗೋಡ ಉಡಗಾಸಾನ | 


ಕುಳಾರಾಚೆ ವಾಟೇರ್ ಪಕ್ಷಾಲಿ ಪದ 
ಆಯಕೂಕ ಕಿತುಲೆ ಘೋಷಿ 
ಮಾತಿಯೇ ಕಣಾಂಯ್ ಧೋಲಚೆ ವಾರೇಂತೂಮ್ 
ತೋಚ್ ಮಧುರ ವಾಸು 


ಪಾವಲ ಪಾವಲಾಕಯ್ ಆಪೊವುನು ವಿಸಾರತಾಚಿ 
ಕಶಿ ಅಸ ಗೋ ತೂ ಪುತಾ 
ಮಾತೆ ಪರಶಿತ , ಮೊಗು ದಾಖೆಯಿತಾಚಿ 
ಸಾನ ತಕುನು ಮಾಂತಾರೆ ಥಾಂಯ್ 
ಕುಳಾರಾಚೆ ಮುಲೇಮುಲೇಂ ಖಂಯ್ 
ಜೀವು ಆಯಿಲೆ ಮೃಣಕೆ 
ಪಾಟಿ ಬಾಗವಲೇರಿಯಿ ಆವುಸು ಧಾವುನ ಖೆಳತ 
ತರನೆ ಷೋರಿ ಸಾರಕೆ 

28 , ಕವಿತಾ ಮಳಯಾರ್ ಕಿತೆಂ ? 


ಭಾವನೇಚಾ ಮಳಖಾಂತಲೆ ಸುಕಣೆ 

ಶಬ್ದಾಂತ ತಿಕಾ ಧರಂಕ ಸಕನಾ 
ಶಬ್ದ ಪಂಜರಾಂತು ಬಂದಡೇಕ 
ಘಾಲೂ ನಮ್ ಕವಿತೇಕ 
ಉಬತಾ ತೇ ವಾಚಪ್ಯಾಲೆ ಮನಾ ಮಳಖಾಂತ 
ಪಾಖ ಸೊಡಾವುನ ಸ್ವಚ್ಛಂದ 


ಕವಿತಾ . 


ಮನಾಂ ಭಿತರಲೆ ಸಾಂತ ಶಾಂತ ಜಾತನ 
ಉಬಜಲೆಲೆ ಮನಾಂತಲೆ ಮಹಾ ಮೌನಾಕ , 
ನಾಗಡೆ ' ಸತ್ಯಾಂಕ ನೆಸಯಿಲೆ 
ಅಕ್ಷರ ರೂಪೀ ನೆಸಣ 


ಭುಂಯ್ಕೆ ಹೊಂದಾಂತಲೆ 
ನಿತಳ್ ಉದಾಕ್ , 
ಉದಕಾ ಕಡೆ ವಚಪಾಕ ಸೋಪಣಾ ಜಾಮ್ 
ಬಾಂದೂಕ ಸಕನಾ ಉದಕಾಕ್ ಮುಂತ್ 
ತಾನ್ ಥಂಡ ಕರೂಕ್ ಉದಾಕ್ ಜಾಮ್ 
ಕವಿತಾ ಮಳ್ಯಾರ್ ಉದಾಕ್ ಆನಿ 
ಶಬ್ದ ತೇ ಸೋಪಣಾ 

29 , ಖಂಯ್ ಗೆಲಿ ' ತೀರಿ 


೧೦ ಯ್ ಗೆಲಿ ತೀರಿ 
ಹಾಂಗಾ ಆಸನ 
ವಾರೆಶಿ ಭಾಯರ ಭಿತರ್ ಘುವನ 
ಜೀವಾಂತ್ ಪ್ರಾಣ್ ಭರಲ್ಲಿ ? 
ಸೂರ್ಯಾಚೆ ಕಿರಣ ಧೋರುನ್ 
ದೋಳೇಂಕ ಉಜವಾಡ 
ಎಲ್ಲಿ ? 
ಸಾನ್ನೆ ಥಂಡಸಾಣ 
ಕಾಳಜಾಕ ವೊತಿಲಿ ? 
೨ ಣಯೇಚ ವಾಟೇರ 
ಪಾವಲ ಗೋಂಧಳನಾಶೆ 
ಹಾತಾಂತ್ ಹಾತ್ ಧೋರುನ್ 
ಚಲಾಯಿಶಿಲೆಲಿ ? 
ಮೋಗ್ ಆನಿ ಮಾಯಪಾಸಾಚೆ 
ಗಾಂಟಿ ಫಾಟಿಯೇರ 
ನಾಂದಿಲೆಲಿ ? 
ಮಾಳಾ ಘಾಲೆಲೆ ಪಿಂತುರ್ ಜಾವನ 
ದಣತಿ ವಮ್ರ ಬಶಿಲಿ ? 

30. ಮಿಗೆಲೆ ಕವಿತಾ 


ಮಿಗೆಲೆ ಕವಿತಾ 
ತೇ ಜಾವೊ ಏಕ್ ಸಂವಾದ್ 
ಪಳಯಿಲೆಲ್ಯಾ ಸಂಗಾತಾ ಮಾತ್ರ ನೇಯ್ 
ಪಳಯಿನಾತಿಲೆಲ್ಯಾ ಸಂಗಾತಾ . 


ಮಿಗೆಲೆ ಕವಿತಾ 
ತೇ ಜಾವೋ ಏಕ ಸೃಷ್ಟಿ 
ಫಾಂತಯಾರ ತಣಾರಿ 
ಪಳಪಳೇವಚೆ 
ದೊವಾಚೆ ಥೆಂಬಯಾವರಿ 
ಅಸೂಟ್ , 
ಹೊಳಚೆ ನ್ಹಂಯ್ , ವ್ಹಾಳಯಾ ವರಿ 
ಲವ್‌ಲವಿ . 
ಮಾತಿಯೇ ಮುಳಾಂತ್ ಪಾಟ್ ಫೇವನ್ 
ಮಳಬಾ ಊಂಚಾಯಿಕ ಫಾಂಟೆ ಪಾತಳಾಯಿಲೆ 
ರುಖಾವರಿ ಘಟ್ , 


ಮಿಗೆಲೆ ಕವಿತಾ 
ಉಲೊವಪ ಕರೋ ಚಂದ್ರಮಾ ಕಡೆ , 
ಸುಕಣೆ , ಫುಲಾಕಡೆ , 
ದೊಂಗರ , ಮಳಬಾ ಕಡೆ 
ಮಿಗೆಲೆ ಕವಿತಾ 
ಆವಾಜ್ ದಿವೊ 
ಅಂತರಯಾಚೆ ಮೊವಾಳ್ ಆನಿ ಲವ್ ಉಮಾಳೇಂಕ 
ಭಂಯ್ , ಸೋಪನ್ , ಉಚಂಬಳಾಕ 
ಆನಿ ಕೊಡು ವಾಸ್ತವತಾಯೇಕ 

31. ಕವಿತಾ ಕಿತ್ಯಾಕ ಜಾಯ್ 


ಕವಿತಾ , ಹ್ಯಾ 


ಸಂಸಾರಾಕ ಬದಲೂಂಕ ಶಕ್ಯಕೀ 
ಹಾಂವ ಜಾಣ ನ್ಹಯ್ 
ಕವಿತಾ , ಇತಿಹಾಸಾಕ ಬದಲೂಂಕ ಶಕ್ಯಕೀ 
ಹಾಂವ ತೇಂವಯ್ ಜಾಣ ನ್ಹಯ್ 
ಕವಿತಾ , ವರ್ತಮಾನಾಕ ಬದಲೂಂಕ ಶಕ್ಯಕೀ 
ಊಹೂಂ ಹಾಂವ ನ್ಹಯ್ ಜಾಣ 
ಶಕ್ಯ ಆಸಾ ಚಡಕರೂನ , ಕವಿತಾ ಕವೀಕ ಮಾತ್ರ ಬದಲೂಂಕ 
ಕವಿತಾ , ಕರತಾ ಕಾಳ್ದೇಶಾಚೆ ಬಂದಡೆ ನಾಲೆ 
ನಿಶ್ಚಿಂತ ಸುಂದರ ಪಯಣ 
ತೇ ಆಸಾ ವರ್ತಮಾನಾಚೆ ಅನುಭವ 
ಆನಿ ಚಿಂತಪಾಂಕ 
ಫಾಟಲ್ಯಾ ಆನಿ ಫುಡಲ್ಯಾ ದೀಸಾನಿ 
ಬಾಂದಪಾಚೊ ಏಕ್ ಸಾಂಕವ್ 
ಕವಿತಾ , ತೇ ನ್ಹಯ್ ಏಕ ನಿರ್ಜೀವ ವಸ್ತು 
ಹರ್ ಕವಿತಾ ಸಾಂಗಾತಾ 
ತುಂ ಭೇಟತಾ ಸೂಕ್ತ ಸಂವೇದನಾಚೆ 
ಏಕ ಕವಿಮನಾಕ 


ವ 

32 , ಕೋಣ್ 


ಸುಕಣ್ಯಾಲೆ ಗಳಯಾಕ ಪದಾಂಚೆ ಭಾಂಗರ 
ಶಿಂಗಾರಿಲೆ ಕೋಣ್ ? 
ಸಾವಟ ದಿವಚ ರುಖಾಕ್ ಆ ೦ ಖಿಯೋ 
ಫುಟಯಿಲೆ ಕೋಣ್ ? 
ಸೂರ್ಯ , ಚಂದ್ರಿಮ್ , ನೆಕೆತ್ರಾಂಕ ಮಳಬಾರ್ 
ಸೋಂವಯಿಲೆಲೆ ಕೋಣ್ ? 
ಮಾತಿ , ಉದಾಕ್ , ವಾರೆ ದೀವುನ ಸಗಟಾಂಕ 
ರಾಖತಲೊ ಕೋಣ್ ? 
ಫಲ , ಫಳ , ಪಾಚವೇ ಪಣಾಚೆ ಸಂಸಾರ್ 
ರಚಯಿಲ್ಲೆ ಕೋಣ್ ? 
ಆವಯ್ಲೆ ಕಾಳಜಾಂತ ಮಾಯ್ಪಾಸ್ 
ಭರಲೆಲೆ ಕೊಣ್ ? 
ತಿಜಾ ಚಿಂತ್ಯಾಂತ ದುದಾಚೆ ಅಮೃತ 
ವತಲಲೊ ಕೋಣ್ ? 
ಹ್ಯಾ ವಿಸ್ಮಯಾಕ ಪಳೆವಚಾಕ 
ಅಂತರಯಾಚೆ ದೊಳೆ ಜಾಮ್ 
ತ್ಯಾ ಆಜಾಪಾಕ ಸಮಜುನ 
ನಮನ ಕೊರಚೆ ಮನ ಜಾಮ್ 

33 , ಅಶಿ ತೂ ಮಾರನಕಾ 


ಮಾರತಾ ಜಾಲ್ಯಾರ ಮಾರಿ ಸುರೀನ 
ಅಶಿ ತೂ ಮಾರನಕಾ 
ಉತರ ನಾತಿಲೆ ಮೌನಾನ . 
ದೋಳೇ ಉದಕಾನ , 
ರಾತ ದೀಸ ನೋಂಚುವ ಖಾವಚ ಉಡಗಾಸಾನ . 
ತೂಂವೆ ಮೊಡೂನ ಉಡಯಿಲೆ ಸಂಬಂಧಾನ , 
ಸುರೀ ಸಾರಕೇಚೆ ಉತರಾನ 
ಕಿತ್ಯಾಕ ಮಾರತಾ ? 
ಮಾರತಾ ಜಾಲ್ಯಾರಿ ಮಾರಿ ಸುರೀನ 

34. ಯಾತ್ರಾ 


ಯಾತ್ರಾ ಚಲತ ಪಡಲಾ ಲಾಂಬಾಯೆಚೆ 
ಅಂತನಾತಲೆ ತೀರಾಕ ಆವಂಡೇಚೆ 
ಆಶಾಚೆ ಘೋಡಯಾ ಪಾಟಿಯೇರ್ ಚಡುನ್ 
ಖಂಚಿ ವಾಟ ಧರಲಿ ? 
ಕೊಣಾಲ್ ದೇವಾಕ ಕಸಲೆ ರೂಪ್ ಕೀ 
ಕೋಣ್ ಫುಡಾರ್ ಜಾಣ ? 


ಎಕಾ ಯಾತಾಚ್ ಅಂತಾಕಜ್ 
ಆನೇಕ ಯಾತ್ರಾಚೆ ಸುರುವಾತ 
ಪರತುನ ಯೇನಾತಲೆ ವಾಟೇರಚ 
ಜೀವು ಭರಸನಾಶಿ ರಾವಲಾ ಚಲತ 


ರಾನ , ದೊಂಗರಾಚೆ ಕಾಲ್ಕಿ ವಾಟೆರ್ 
ಅಂತ ದಿಸನಾಶಿ ಗುಸಪಡಲಾ 
ಘಮಂಡ ಆನಿ ಸ್ವಾರ್ಥಾಚ ಫಾತರಾಕ 
ನಾ ಜಾಣನ ಆಡೋಳುನ ಪಡಲಾ 


ಗಾಂವ ನಾಕಾ ಜಾಲಾ 
ರಾನ್ ಆವಂದನಾ 
ಜೀವಾಕ ಲಾಗಲಾ ಖಂತ್ 
ಮಾನ್ ಆನಿ ಕರ್ತವ್ಯಾಚ ಮಸತಾಪಾಕ 
ಜೀಣಯೇ ಮೊಗಚ್ ಖಿರಲಾ 
ಉದ್ದೇಶಾಚೆ ಕಲ್ಪನಾ ನಾತಲೆ ಬೆಶ್ನೆ 
ಯಾತ್ರಾ ಫುಡೆ ಸರನಾಶಿ ಚಲತಾ 
ಘನದಾಟ ಕಾಳಖಿಂತು ಜೀವು 
ಖಂಯಚ ಫಾವೊನಾಶಿ ಗೆಲಾ 

35 , ವೆರಣೆಚಿ ಮಾತಾ 


ಕ ಸೋಡೂ ತುಜಿ ಮಾತಿ 
ಕಶಿ ಚಲೂ ಘಾಲುನ ಫಾಟಿ 
ವಜನ ಮನಾಂತಲೆ ವಾಂವಚಾಕ ಸಕನಾ 
ಮುಖಾರ ಸರೂಕ ಪಾವಲಂಚ ಯೇನಾ 
ವೆರಣೆಚಾ ವ್ಹಾರೇಂತು ಕಿತಲೊ ಪರಮಳು 
ಫುಲ್ಲಾ ನ್ಹಂಯ್ ಉದಾಕ ಕಿತಲೇ ನಿತಳ 
ಹೊ ಮೋಗು ಮಾಯಪಾಸು ಆನಿ ಖಂಯ್ ಮೆಳತ 
ಮಾಂಯ್ ಗಾಂವಾ ಸಾರಕೆ ಆನಿ ಕೊಣ್ ಪಳಯತ 
ನಮನಗೊ ತುಕಾ ವರಣೆಚಿ ಮಾತಾ 
ಚಾರಶಿ ವರಸಾನ ಪರತ್ನ ಯತಾ 
ಸಾರಸ್ವತಾಲೆ ಸೊಪನ ಕಶಿ ಫುಲತ 
ಮಾಳಶಿ ಮಾಂಯಿ ಆಮಕಾ ಕೆದನಾ ಮೆಳತ 
ಕಾಳಿಜಾಂತ ಭರಲಾ ಖಂತ ಆನಿ ವ್ಯಥಾ 
ಅಂತನಾತಲೆ ದಿಗಂತರ ಯಾತ್ರಾ 
ನಮನಗೊ ತುಕಾ ವೆರಣೆಚಿ ಮಾತಾ 
ಚಾರಶಿ ವರಸಾನ ಪರತ್ನ ಯೆತಾ 


( ಸ್ವಪ್ನ ಸಾರಸ್ವತ ನಾಟಕಾ ಖಾತೀರ ಬರಯಿಲೆ ಕವಿತ ) 

36 , ಚುಟುಕಾಂ 


ಬಾಮಣಾನ ನಿಮಗಿಲೆ 
ಆಜಿ ಇತೆಗೊ ರಾಂದಪಾಕ ನವೋ ಪರಮಳು ? 
ಟಿ.ವಿ. ಪೊಳೊವುನ ? ಹೊಸಾರುಚಿ ಕೆಲೆವೇ ? 
ವ್ಹಯ್ ಮ್ಹಣತಾ , ಜಾಪ ದಿಲೆ ಹಾಂವೆ 
ಹಾಂಕ ಇತೆ ಗೊತ್ತು ಪಾಪ 
ಟಿ.ವಿ. ಮೊಳೊವನಚಿ ಫಣ್ಣ ಕರಪಲೆಲೆ ? 


ನಾತವಾನ ನಿಮಗಿಲೆ ಆಮ್ಯಾಲೆ ಕೇಸಾ ಪಶಿ 
ಆನಮ್ಯಾಲೆ ಕೇಸು ಇತ್ಯಾ ಕಾಳೋ ? 
ಮೋರಾಕ ಇತೆ ಗೊತ್ತು ಕೇಶ್‌ಕಾಲಾ ಮೆಹೆಂದಿಚೆ ಗುಟ್ಟು ? 


ತಾನಿ ಹಾನಿ ನೆಶಿಲೆ ಕಾಪಡ ಚಂದ ಚಂದ ದಿಸತಾಮೂ 
ತಾಜೆ ಬೋರ್ಡರ್ ಚಂದ , ಹಾಜೆ ವರಲ ಚಂದ 
ಮಿಗೆಲೆ ಕಾಪಡ ಏಕಮ್ ಚಂದ..ನಾ ಮೊಣು 
ಹಾಂವ ಚುರ್ ಚುರೇತಾನಾ 
ಸೂತು ಮೃಣಾಲೊ , ಆಮ್ಯಾ ತುಕ ಶೋರ್ಟ್ ಸೈಟ 


ಡಯಟ್ ಗಿಯಟ್ ಕೆಲ್ಲಾರಿ ಯೆತಾ ದೊಳೆಯಾಕ ಕಾಕು 
ಮಾತೆ ಘರ್ ಘುಂವತಾ ಆನಿ ದಿಸತಾ ತಿನೀಮ್ ಲೋಕು 
ಯೋಗು ಹೀಗು ಕೊಲ್ಯಾ ಮಣಲ್ಯಾರಿ ಆಂಗ ಬಾಗ್‌ವನಾ ಮಾರಿ 
ತೇ ತಕುನೂಚಿ ಹಾಂವ ಅಸ ಆನಿಕಯಿ ಅಶಿ ಥೋರಿ 


ಆಜಿಕಾಲಿ ಕಸಲೇಯಿ , ಏಕ ಘತಲೇರಿ ಏಕ ಶ್ರೀ 
ಏಕ್ ಕಾಪಡಾಕ ಏಕ ಕಾಪಡ ಫೀ , ಏಕ ನೈಟೀಕ ಏಕ ನೈಟಿ ಫ್ರೀ 
ತರಿ ಬ್ಯಾಂಕಾಚೆ ಇತ್ಯಾಕ ದೀನಾಚಿ 
ಏಕ ಲಕ ಲೋನಾಕ ಏಕ ಲಕ್ಷ ಫ್ರೀ ? 

M 


ಭಾವಗೀತಾರಿ 

1. ಡಾ | ಟಿ.ಎಮ್.ಎ. ಪೈ ಮಾಮು 


ಶತಮಾನಾಚೊ ಹೇ ನವ ಶಿಲ್ಪಿ 
ಕರತಾ ನಮನ್ ಆಮಿ ಜನಕೋಟಿ | 


ಅಜ್ಞಾತ ಗಾಂವಾಕ ಕೆಲೆ ವಿಖ್ಯಾತ 
ದೊಂಗ್ರಾರಿ ಕಾಡಲೆ ಭಾಂಗರಾ ಶೇತ 
ಕಾಳಕಿ ರಾತಿಂತು ಹಾಡಿ ಉಜವಾಡು 
ಕೋಣ ಅಸ ಸಾಂಗ ತುಜಿತಲೋ ಹೋಡು || 


ವಿದ್ಯಾಕ್ಷೇತ್ರಾಚೊ ತೂ ನವಬ್ರಹ್ಮ 
ಸಾರ್ಥಕು ಕೆಲೊ ತುಗೆಲೊ ಜಲ್ಕು 
ತೋನ್ಸೆ ಕುಟುಂಬಾಚೊ ಸಾಧನ ರನ್ನು 
ಮಾಧವು ಜಗಾಂತು ಸದಾ ಅನಂತು . 

2. ಏಕವಳ 


ಹಾಸನ ಸೋಡ ಏಕವಳ 
ಫಲ ಫುಲೆಲೆ ಮೃಣಕೆ 
ತ್ಯಾ ಸುಖಾನ ಹಾಂವಯ ಫುಲತ 
ಪರಸೂನ ಸೋಡ ಏಕವಳ 
ಯಾತನೇಚೆ ವಜನ ದಿನ 
ಕಾಪಸಾ ಸಾರಕೆ ಹಾಂವಯ ಲ್ಲವೂ ಜಾತಾ 
ಉಲೊವನ ಸೋಡ ಏಕವಳ 
ಕಾಳಜಾಂತಲೆ ಭೋಗಣಾ ವಾಂಟುನ 
ಸುಸೆಗಾಯೇನ ಹಾಂವ ಫಿರತಾ 
ಪದ ಏಕ ಸಾಂಗೂನ ಸೋಡ 
ವಿಸರಪಾಕ ಪಾವಿಲೆ ವಳಿಯೊ ಉಡಾಸ ಕೋರುನ 
ಹಾಂವಯ ಪರತ ಗಾಯತಾ 
ರಡೂನ ಸೋಡ ಏಕವಳ 
ದೊಳೆ ಉದಕಾಚೆ ಥೆಂಬೆಯಾಂತು 
ಹೋಳುನ ವಚೋ ಘಮಂಡ 
ಬರೋವನ ಸೋಡ ಪಿಂತುರ ಮಜೆ 
ತುಜ ಭಿತರಚೆ ಮಜೆ ವಳಖ 
ಹಾಂವಯ ಕೊರೂನ ಘತಾ 

3. ರಾಧಿಕಾ ವಾಟ ಪಳೊವನು ಆಸಾ 


ಕೃಷ್ಣಾ ... ರಾಧಿಕಾ ವಾಟ ಪಳೊವನು ಆಸ ... 
ವೃಂದಾವನಾಂತು , ಯಮುನಾ ನ್ಹಂಯ್ ಬರೀಂತು 
ಸೊದುನು ಭೋಂವತಾ ಆಸಾ ..... ರಾಧಾ 
ಕೃಷ್ಣಾ ಮೋಣು ಆಪಯಿತ ಆಸ || 


ಮುರಲೀಚ್ ಸ್ವರು , ಕಾನ್‌ಭರಿ ಭರನು 
ಮನಾಂಕ ಪಿಶೆತಾರೆ , ಕೃಷ್ಣಾ 
ಅಶಿ ಇತ್ಯಾಕ ಕರತಾ ತೂರೇ || 


ಮೊಗಾ ಬಾಮಣಾಕ ವಿಸೋರುನು ಪಡಲಾ 
ಧಾರೇಜೆ ಗೋರವಾಲೆ ದೋರ ಸುಟಯಿಲಾ 
ಘರಾಚೆ ಕಾಮ ಥಂಯಿ ಥಂಯಿ ಪಡಲಾ 
ಅಶಿ ಇತ್ಯಾಕ ನಾಂಚೋವುನು ಖಂಯಿ ತೂಂ ಗೆಲಾ 
ಪರತ ತೂ ಯೇನಾವೇ ಕೃಷ್ಣಾ 
ರಾಧೇಕ ಆಪಣಾಯಿನಾವೇ ।। 


ಯುಗಯುಗಾಂತು ತುಗೆಲೊ ಧ್ಯಾಸು 
ಹರಯೇಕ ಜಲ್ಮಾಕ ವಿಂಗವಿಂಗಡ ವೇಸು 
ಕೃಷ್ಣಾಲಿ ರಾಧ , ನೇಯ್ಂತರಿ ಮೀರಾ 
ನಿಪುನು ಬಯಸುನು ಖೆಳತಾವೆ ಚೋರಾ 
ದರುಶನ ದೀರೇ ಕೃಷ್ಣಾ 
ಭಕುತಾಲೆ ಮನಾಂತು ರಾಬರೇ ಕೃಷ್ಣಾ || 

4. ಋತು ವಸಂತು 


ಋತು ವಸಂತು ಆಯ್ದೆ ರಂಗಾನ 
ಹ್ಯಾ ಭುಂಯಕ ಶೃಂಗಾರಲೋ | 
ಆಂಬೇ ರುಕಾನ ಬಾಂದಲ ಯೆವಕಾರಾ ತೋರಣ 
ಫಾಂಟೆ ಫಾಂಟೇಂತು ಜೋಯ್ ಆಂಬುಲಿಯೆ ಪಾಂಯಜಣ 
ತರನೆ ತರನೆ ಪಾನಾನಿ ಗುಂತಿಲೆ ನೆಸಣ 
ರಾಜ ವಸಂತಾಲೆ ಆಯಲೆಗೊ ವರಣ || 


ಹಿತಲಾಂತಲೆ ರುಕಾರಿ ಫುಲಾಚೊ ತೇರು 
ಚೀಂವತಾ ಮೇವಾಕ ಮದ ಭರಿ ಭಂವರು 
ಕೊಗುಳ್ಯಾನ ಲಾಯ್ತಾ ಪಂಚಮಸ್ವರೂ 
ಫಳ ಖಾವುನ ಉಲಯಿತಾ ಪಾಚವೋ ಕೀರು || 


ಮಳಬಾರಿ ನಿಪುನ ಚಂದ್ರಮ್ ಖೆಳತ 
ಚಾನ್ನಿಣೆ ರಾತಿ ಆಂಗ್‌ಪೂರಾ ಲಾಸತಾ 
ಮೊಗರೇ ಕಳೂ ಹಳೂ ಹಳೂ ಫುಲತಾ 
ತಾಜೆ ಪರಮಳಾಕ ಪಿಶೆಚಿ ಧರತ || 


ಕಾಮದಹನ ಚಾಲೆ ಹೋಳಿ ಪುನವೇಕ 
ಪರತುನು ಆಯ್ತಾ ಪಳೆ ಮೇಳೂಕ ಸಖಾಕ 
ವಿರಹ ವ್ಯಥಾ ಸಖಿ ಸಹನಟಿ ಜಾಯ್ತಾ 
ಸಾಂಗ ತೂ ಪ್ರಿಯಕರು ಯೆತಾ ಕೆದನಾ || 

5. ಕೊಂಕಣಿ ಆವಸು 
ಕೊಂಕಣಿ ಆವಸುಕ ಜಯ ಮೊಣುಯಾ 
ತಿಗೆಲೆ ಚರಣಾಕ ಆಮಿ ಹೊಡುಯಾ 
ದಾಕೊವ್ಯಾ ಆರತಿ ದೋನಿ ಹಾತಾನಿ 
ಮಂಟಪ ಸಭೇಕ ಯೋ ಜನನೀ || 


|| 


ತುಝೇ ಗುಣಗಾನ ಕೊರುಂಕ ಅಭಿಮಾನ 
ಆಯಕುಕ ಪಾಪ್ಪಾ ದೊನಿಯಿ ಕಾನ 
ಪಾರಂಪರಿಕ ಕಲಾನಿ ಸಂಪನ್ನ 
ವಿಶ್ವಾಚೆ ವೇದಿರಿ ಜೊಡತಾ ಮಾನ | 


ಹೊಡಗುನು ಗೆಲೆಲೆ ಹೊಡಪಣ ಹಾಡಚಾಕ 
ಕೊಂಕಣಿ ವೈಭವು ಜಗಾಕ ದಾಖೋವುಕ | 
ಕಂಕಣ ಬದ್ದ ಹೇ ಕೊಂಕಣಿಬಾಳ 
ದೀಗೇ ಆಮೇಲೆ ಹಾತ್ ಪಾಯಾಂಕ ಬಲ || 


ಮನಾಚೆ ದ್ವಾರ ಉಗತೆ ಕೊರೂನು 
ಘರಘರಾಂತು ಕೊಂಕಣಿ ಉಲೊವುನು 
ಕಾಳ್ಜಾಚೆ ಪೀಠೋರಿ ತಿಕಾ ಬಸೊವುನು 
ದೀವುಯಾ ಆವಸುಕ ಮಾನು - ಸನ್ಮಾನು || 

6. ತೂ ದೂದ ಹಾಂವ ಸಾಕರ 


ತೂ ದೂದ ಹಾಂವ ಸಾಕರ 
ಮೆಳ್ಳಾರಿ ಅತಿ ಮಧುರ 


ತೂ ° ಪಾಂಯು ಹಾಂವ ಘಗರ 
ಚಲಯಾರಿ ಸಪ್ತ ಸ್ವರ 
ತೂ ಆವಳೊ ಹಾಂವ ಮೀಟ 
ಭರಸಿಲೇರಿ ರುಚೀಚೆ ಕೂಟ | 


ತೂ ° ಶೇತ ಹಾಂವ ಭಾತ 
ತೂಂ ಆಸಲಾರಿ ಹಾಂವಯಿ ಅಸತ 
ತೂ ಖಂಚಕೀ ಆಂಬೇರೂಕು 
ಹಾಂವ ಖಂಚಕೀ ಕೋಕಿಲ 


ತೂ ಫುಲ್ಲಾರಿ ಹಾಂವ ಗಾಯತಾ 
ಪಂಚಮ ಸ್ವರೂ ಲಾಯತಾ || 


ತೂ ಶ್ರುತಿ ಹಾಂವ ಗೀತ 
ಗಾವ್ಯಾರೇ ಸಂಗೀತ 
ಜಗಪೂರಾ ಸಾಂಗತ 
ಸಾರ್ಥಕ ಹೇ ದಾಂಪತ್ಯ || 

7. ಗೊಂಡು ಜೋರು 


ಗೊಂಡು ಜೋರು ಚಂದು ಚೂರು 
ತೂ ದೇವಾನ ದಿಲಿ ವರು 
ಖೆಳಚೊ ಮೋರು ಚಂದ್ರು ಚಕೋರು 
ತೂ ಹಾಸತನ ಮೋತಿಯಾಚೊ ಸೋರು || 


ಆಶಿಲಿರೇ ಏಕಸುರಿ ತೂಂವೆ ಯೆವಚೆ ಫುಡೆ 
ತೂ ಯೇವುನು ಹಾಡಲೆರೆ ಹಸ್ತಿ ಆನಿ ಘೋಡೇ 
ಹಾಸ್ಥಾರಿ ಉಜವಾಡು ರಡಲ್ಯಾರಿ ಪಾವುಸ 
ಆಮ್ಮಾ ಮೋಣು ಆಪಯಿತನ ಧನ್ಯ ತಿ ಆವಸು || 


ಉಲೋವುಚೊ ಕೀರು ತೂರಿ ಆನಂದ ಸಾಗರು 
ತೂ ಯೇವನ ಹೊಳಯಿಲೆರೆ ಸುಖಾಚೊ ಭೋರು 
ತೂಂ ಅಸ ರೂಪಾಂತು ನಯನ ಮನೋಹರು 
ತುರು ಶಿವಾಯ್ ಚೆರಡಾ ಹಾಂವ್ ಕಿತೆ ಕೋರೂಂ | 

8. ಕನ್ನಡ ಆವಸು 


ಕನ್ನಡ ಆವಸುಕ ಜಯ ಮೊಣುಯಾ 
ತಿಗೆಲೆ ಚರಣಾಕ ಆಮಿ ಪೊಡುಯಾ 
ದಾಕೊವ್ಯಾ ಆರತಿ ದೋನಿ ಹಾತಾನಿ 
ಮಂಟಪ ಸಭೇಕ ಯೋ ಜನನೀ || 


ಕೊಂಕಣಿ ಆವುಲಿ ಮೋಗಾಚೆ ಭಯಿಣಿ 
ಹಾಂಚೆ ಮದೆ ರಡಾಯಿ ಕೋಣಮ್ ಟೊಯಿನಿ 
ದಿತಾತೀ ಸ್ಥಾನಮಾನ ಆಯ್ತಾರಿ ಕೋಣಮ್ 
ತಿಜಿತಲೆ ಹೊಡಮನ ಮೆಳತವೆ ಆನಿ ಖಂಯಿ ? 


ಕಿತುಲಿ ಗೋಡಿಕಿ ಕೊಂಕಣಿ ಮಾಯಿ 
ತಿತುಲಿ ಹೋಡಿ ತಿ ಕನ್ನಡ ಆವಯಿ 
ದೊಗಾಲೋ ಮೊಗು ಸರ್ವದಾ ಜಾಯಿ 
ಮೊಣುಯಾ ದೊಗಾಂಕಮ್ ಆಮಿ ಜಮ್ ಜಮ್ | 

೨. ಚಂದು ಹಾಸು 


ಹಾಸು ಚಂದು ಹಾಸು , ದಿತಾ ಮನಾಕ ಉಲ್ಲಾಸು 
ಹಾಸು ಮುಕುಳಿಕ ಹಾಸು , ಅಂತರಯಾಚೊ ಸುವಾಸು 


ಚಂದಿರಾ ಸಾರಕೇಚೆ ತೊಂಡಾಚೆ ವಯರಿ 
ಸುಂದರ ಹಾಸಾಚೆ ಮೊಗಾರೆ ಫುಲ್ಲಯ್ 
ತಾಜೆ ಸುಗಂಧಾನಿ ತನುಮನ ಧೋಲಮ್ 
ದುಃಖಾಚೆ ಸಾಗರು ಹಾಸತಾಚಿ ಪೋಂವಯಿ || 


ದೋನಿ ಮನಾಚೊ ತೊ ಸಂಬಂಧ ಸೇತು 
ಮೊಗಾನ ಮೇಳಯತಾ ಹಾತಾಂತು ಹಾತು 
ಪ್ರೀತಿ ವಿಶ್ವಾಸಾಕ ವಾಡವಚೋ ಹೇತು 
ಹಾಸಾಚೆ ಆನಂದರಸಾಕ ಪೀ ತೂ | 


ಮಾನವ ಹೃದಯಾಕ ಹೋ ರಾಜಮಾರ್ಗ 
ದ್ವೇಷ ಮತ್ಸರಾಕ ಖಾವುಚೊ ವಾಗು 
ಜಗಾಂತು ನಾ ಕೋಣಮ್ ಹಾಜಿತಲೊ ದೀಗು 
ತೇ ತಕುನು ಹಾಸಾಕ ತೂರಿ ಕರಿ ಮೊಗು | 

10. ಪಾವಸಾಡಿಚೊ ಉಡಗಾಸು 


ಪಾವಸಾ ತೂ ° ಯೆತಾ ಮನ ತೇ ಧಾಂವತಾ 
ಉಡಗಾಸಾ ಪಾಟಲ್ಯಾನ 
ಪಾವಸಾಚಿ ಧಾರಾ ವತೂನು ಯೆತನ 
ಕಾಳಿಜ್ ತಲ್ಲಣ || 
ಹೊಳಚೆ ಉದಕಾಂತ ತಾರೂ ಸೋಡೂನು 
ಬೆಳೆಲೆ ಬಾಳ್ಪಣ 
ಉದಾಕ ಶಿಂಪುನು , ಆಂಗ ತಿಂಬೋವುನು 
ನಾಂಚಿಲೆ ಪ್ರಿಯಜನ 
ಜಾಯಿ ಮೊಣು ತಿಂಬಚೆ ರಾನಿ ಪರಲಾಂತ ಬೋಸಚೆ 
ಹಪಳ ತೆ ಭಾಜುಚೆ 
ಕಾಣಿ ಸಾಂಗ ಮ್ಹಣು ಬಾಪಮ್ಮಾ ಲಾಗಿ ರಡುನು 
ತಿಗೆಲೊ ಜೀವು ಖಾವಚೆ 
ಪಾವಸು ಯತನ ಆವಸು ಆಠಯಿತಾ 
ಮೊಗಾಚೆ ತಾನೀನ 
ಮಾತೆ ಮಸೂನು ಫಾಟಿ ಪರಸೂನು 
ಸಾಂಬೋಳಚೆ ತನುಮನ 
ಮಾರನು ಯೆತಾ ಪಾವುಸ ಘರಾಚೆ ಭಾಯಿ 
ಭೋರುನು ಯೆತಾ ಮನ ಮಿಜೆ ಭಿತರಿ 
ಖಂಯ್ ಗೆಲೆ ತೆ ದೀಸು ಆನಿ ತೊ ಪಾವಸು 
ಚಿಂತುನು ಬಸ್ಲಾ ವಿಸೊರುನು ಹಾಸು || 

11. ನೀಲಾಂಜನ ಲಾವ್ಯಾ 


ನೀಲಾಂಜನ ಲಾವ್ಯಾ | ಆಮಿ 
ನೀಲಾಂಜನ ಲಾವ್ಯಾ 
ಏಕ ವಾತೀನ ಲಾ ಲಾಖ 
ನೀಲಾಂಜನ ಲಾವ್ಯಾ | ಆಮಿ | ನೀಲಾಂಜನ ಲಾವ್ಯಾ || 


ದೇವು , ಧರ್ಮು ಆನಿ ಗುರುವರ್ಯಾಂಲೆ 
ಆಠವಣ ಆಮಿ ಕೋಲ್ಯಾ | ಸದಾ | | 
ನಮನ ತಾಂಕಾ ಕೋಲ್ಯಾ || ನೀಲಾಂಜನ || 


ಚೆರಡು ಬಾಳ ಆನಿ ಮಾಲಗಡೆ ಮನಶಾಲೆಂ 
ಪಳವಣ ಆಮಿ ಕೋಲ್ಯಾ ತಾಂಕ | 
ಮೋಗು ಆಮಿ ದೀವ್ಯಾ || ನೀಲಾಂಜನ ! 


ಘರ ಘರಾಂತು ಆಮಿ ಪ್ರೀತಿ ವಿಶ್ವಾಸಾಚೆ 
ಬಂಧನ ಬಾಂದುಯಾ | ಆಮಿ 
ಸಹನಶೀಲ ಜಾವ್ಯಾ || ನೀಲಾಂಜನ || 


ಕೊಂಕಣಿ ಜನಪದ ಭವ್ಯ ಸಂಸ್ಕೃತಿಚೆ 
ರಾಖವಣ ಆಮಿ ಕೋಲ್ಯಾ ಆನಿ 
ಮುಖಾರಸುನು ತೇ ವರೂಯಾ || ನೀಲಾಂಜನ || 


ಕೊಡಸಾಣ ಗೊಡಸಾಣ ದೊನಿಮ್ ಭರುನ 
ಸಮರಸ ಹಾಡೂಯಾ | ಆಮಿ 
ಏಕಮೇಳಿನ ಗಾವ್ಯಾ || ನೀಲಾಂಜನ || 

12. ಯೋರೆ ಚೋರಾ 


ಯೋರೆ ಚೋರಾ ಗೋಂಡೂ ಹೋರಾ ಆಪಯಿತ ಮೊಗಾನ 
ತೂ ಆಸಚೆ ಘರಾ ಭಿತರ್ ಕದನಾಯ್ ಕಾಳೊಕು ನಾ 
ಮಳಬಾ ವಯಲೆ ಚಂದ್ರಾವರಿ ಚೆರಡಾ ತೂ ಹಾಸತನ 
ತಳಯಾಂತುಲೆ ಸಾಳಕಾವರಿ ಫುಲತಾ ತನೂಮನ 
ಧಾವುನು ಧಾವುನು ಯೋರೇ ಹಾತ್ ಪಾಯ ಧುತ್ತಾ 
ನುನ್ನು ತೀವೋವನ ಕೊಕೋ ಗುರಡುನು ಲಾಯತಾ 
ಪಾಳಣೆಂತು ಘಾಲುನು ಜೋಜೋ ಪದ ಹಾಂವ ಗಾಯ್ತಾ 
ಬಾಬಾಲೆ ದೊಳೆಯಾಂಕ ನೀದ ಹಳು ಹಳೂ ಯೆತ್ತಾ || 
ಕಿತುಲೆ ಪುಣ್ಯ ಕೆಲೆಕೀ ಹಾಂವೆ ಚೆರಡಾ ತೊ ಜಾಲೋ 
ಆವಯ್ಪಣಾಚೆ ಆನಂದು ಭರಪೂರ ದಿಲೊ 
ಮನಾಂತು ಭರಲಾ ಉಲ್ಲಾಸು ಆನಿ ಸುಖಾಚೊ ಪಾವಸು 
ಆಮ್ಮಾ ಮಗೂನ ಆಪಯಿತನ ಧನ್ಯ ತೀ ಆವಸು 

13 , ವಸಂತ ಮಾಸು 


ವಸಂತಮಾಸು ಆಯಿರೇ | ವನಾಂತು ಉಲ್ಲಾಸು ಭರಲೋರೇ 
ಮನಾಂತು ಆನಂದು ಭರತಾ ಯೆತನ | ತೂರಿ ಮಾತ್ರ ಖಂಯಿಕ ಗೆಲೋರೇ || 


ಕೋಕಿಲ ಕೂಜನ ಕರತಾ ಉರತಾ 
ಪಂಚಮಸ್ವರಾರಿ ಗಾಯತರೇ 
ಮಝ ಮನ ಭೀ ಹಾಸತಾ ಗಾಯ್ತಾ 
ತೂ ° ಮಾತ್ರ ಖಂಯಿಕ ಗೆಲೋರೇ | 


ಆಂಬೇ ರುಕಾರಿ ಫಾಂಟೇ ಫಾಂಟೇರಿ 
ಕೀರು ಮೊರಾಂಚೊ ಮೇಳೂರೇ 
ಚಾಣೆ ರಾತಿಚೆ ಚಂದ್ರಿಮ್ ಉದೆಲಾ 
ತೂ ° ಮಾತ್ರ ಖಂಯಿಕ ಗೆಲ್ಲೋರೇ || 


ಯೋರೇ ವಸಂತಾ ಯೋರೆ ಯೋ 
ಪ್ರಿಯಾಕ ಸಂಗಾತ ಫೇವುನ ಯೋ | 
ಪ್ರಿಯ ಬಿನ ಮತ್ತು ಮನ ರಮತಲೆ ಕಶಿ 
ತೇರಿ ಪೂಣಿ ತೂ ° ಮಾಕಾ ಸಾಂಗನಾರೇ || 


ಥೋಡೇ ಏಕಾಂತ 


61 


14. ಅನಂತ ಖೇಳು 


ಪೂರ್ವ ದಿಶೆಂತು ಉದೆಲೊರೆ ಸೂರ್ಯು 
ಜಾಡತ ದೊಳೇಂತಲೂ ನಿದ್ದೆಚೊ ಕೋಯ್ತು 
ಮೊತಿಯಾ ಸಾರಕೇಚೆ ದೊಂವಾಚೆ ಥೆಂಬೆ 
ಹುಳ್ಹಳೂ ದೊಳೆ ಸೊಡಚೆ ಫುಲಾಚೆ ಘೋಂಚೆ | 


ಆಂಗಣಾಂತ ಸೋಡವಾಯಲಾ ರಂಗಾ ರಂಗೋಲಿ 
ದಿನೇಂತಲೆ ವಾತೀಕ ಉಜವಾಡ ಲಾಯಿ 
ಪಣತಿಯೊ ಪರಜತ ತುಳಶೀಕಾಟ್ಯಾಂತ 
ಉದಕಾಚಿ ಧಾರಾ ಹೊಳತ ನ್ಹಂಯೀಂತು || 


ದೇವಾಲಿ ಮೋಗಾಚಿ ಅನುಪಮ ಸೃಷ್ಟಿ 
ಘಾಲುನಾಕಾ ಮಾನವಾ ದ್ವೇಷಾಚಿ ದೃಷ್ಟಿ 
ಮೋಹಾಂಧಕಾರಾಕ ಲಾಸುನ ಉಡಮ್ 
ತ್ಯಾಗ ಆನಿ ಭೋಗಾಕ ಭರಸೂನ ವಾಡಮ್ || 


ಪಳೆರೆ ದಿಗಂತಾಚೆ ಪಲತಡಿ ಕಡೆನ 
ನವೀನ ಸೃಷ್ಟಿಚೆ ಕರಿರೇ ಶೋಧನ 
ದುಷ್ಟ ಶಿಷ್ಟಾಂಗೆಲೆ ಅನವರತ ಮೇಳು | 
ಧರ್ಮ ಅಧರ್ಮಾಚೊ ಅನಂತ ಖೇಳು || 


( ಧರ್ಮಯುದ್ಧ ನಾಟಕಾ ಖಾತೀರ ಬರಯಿಲೆ ಕವನ ) 

15. ಹಿತೋಪದೇಶಾಚೆ ಚಾರಿ ಉತ್ತರಿ 


ಆನಮ್ಮಾನ ಸಾಂಗಲೆ ನಾತಿಯೆಲೆ ಕಾನಾಂತು 
ಹಿತೋಪದೇಶಾಚೆ ಉತರ ಚಾರಿ 
ಪಾಲನ ಕೆಲೆರಿ ಬರೇಪಣ ಜಾತಲೆ 
ಆಯಕಗೋ ಕೊಂಕಣಿ ನಾರಿ ! 


ಕಿತುಲೆ ಶೀಕ ದಾಟ ದಾಟ ಬೂಕ 
ಹುಂಬರಾರಿ ಬರಯಿಗೋ ಚೋಕ 
ಎದ್ದೆಶೆ ಪುರಸತಿ ದೀ ವಾಟ್ಸಪ್ಪಾಕ 
ತುಳಸೀಕ ರಕಯಿಗೊ ಉದಾಕ 


ಘಾಲಿಗೋ ಜೀನ್ಸ್ ಕಸಲೋಮ್ ವೇಸು 
ವಿಸರೂನಯ ಆಠರಾ ಹಾತಿ ಕಾಪಡಾಚೊ ಕಾಸು 
ಗೋಂಡಿ ಪೂರಿ ತೂ ಪಡತಲೂ ದೊಳೊ 
ನಿಡಲಾರ ಆಸೊಗೊ ಏಕ್ ಸಾನ್ ಪೂಣಿ ತೀಳೋ 


ಕರಿ ತೂ ಮಂಚೂರಿ , ಚಿಲ್ಲಿ ಆನಿ ಕ್ರಂಚ 
ಘರಾಂತು ಚುಕೊವನಕಾ ಲಿಂಬಿಯಾ ಕಂಚಿ 
ಕಾರಾತೆ ಮೋಡಿ , ಜೀರೆ ಮೀರೆ ಕಡಿ 
ಹಣ್ಣೆಂತು ಏಕವಳ ಪುಣಿ ಕೋರುನು ವಾಡಿ 
ಖಾಯಾಗೊ ಪನೀರ , ಮಟರ್ ಆನಿ ಪಿಜಾ 
ಚೆರಡುವಾಂಕ ಲಾಯಿಗೊ ತೂಪ ಘಾಲುನ ಪೇಜ್ 
ಬಾಮಣಾ ಒಟು ಝಗಡಿ ರಾತಿ ಆನಿ ದೀಸು 
ದೀವನಯಿ ಮಾತ್ರ ತಾಕಾ ಡೈವೋರ್ಸು 


ಆವಸು ಬಾಪುಸಾಂಕ ತುಜೆ ಜಾಯತೆ ಮೊಗು ಕರಿ 
ಮಾಯಿ ಮಾವಾಂಕ ಮಾತ್ರ ಕೊರುನಾಕಾ ಘರಾಚೆ ಭಾಯಿ 
ಇಂಗ್ಲೀಷ್ , ಫ್ರೆಂಚ್ ಕಸಲೇಯಿ ಉಲಯ್ 
ಘರಾಂತು ಮಾತ್ರ ಕೊಂಕಣಿ ಕೆದನಾಮ್ ಸೊಡನಯ್ 
ಕೊಂಕಣಿ ಸಂಸ್ಕೃತಿಚೊ ದಿವೊ ಜಳತ ಉರಯಿ 
ಮುಖಾವಯಲೆ ಪೀಳಿಗೀಕ ಜೋಕೇನ ತೆ ಪಾವಯ್ || 

16. ಮೋಗಾ ತುಗೆಲೆ ರೂಪ ಅನಂತ 


ಮೊಗಾ ತುಗೆಲೆ ರೂಪ ಅನಂತ 
ದೇವಾಲೆ ಮಹಾನ್ ರಚನಾ 
ಕಣಕಣಾಂತು ಭರಲಾ ತಾಣೆ 
ಪಳಯಿಲೆ ಶಿವಾಯ್ ಕಳನಾ | 


ಉದೆತಾ ಸೂರ್ಯು ಕೊಣಾ ಖಾತೀರ 
ಫುಲತಾ ಫಲ ಪಳಯಾ 
ಪಡತಾ ಪಾವುಸ್ ತಾಪ್ಪಿಲೆ ಭುಂಯ್ಯ 
ಹೊಳಚೆ ನ್ಹಂಯಿಂಕ ಚೊಯ್ಯಾ 


ಆಂಬೆ , ಪಣಸ್ , ಪೇರ , ಬೋರ 
ಪ್ರಕೃತಿಲೆ ದೇಣೆ ಘಿಯಾ 
ಶೇತ , ಭಾತ , ತಾಟ ಭರ ಶೀತ 
ಭುಕೆಲೆಲೆ ಪೊಟ್ಟಾಕ ಖಾಯ್ಯಾ || 
ಆವಯ್ ಪಣಾಚೆ ರೂಪ ಘೋವುನ್ 
ಸರ್ವಾಂತರಯಾಮಿ ಜಾಲಾ 
ಫಲಾಚೆ ಅಪೇಕ್ಷಾ ನಾತಿಲೆ ತೀಣೆ 
ನಿತಳ್ ಮೊಗು ಕೆಲಾ | 


ದೀನದಲಿತಾಲೆ ದುಬಳೆ ಲೋಕಾಲೆ 
ಪಳವಣ ಆಮಿಯಿ ಕೋರುಯ 
ಮೋಗು ದೀವುನು ಮೋಗುಚಿ ಪಾವ್ಯಾ 
ಜಗಾಚೊ ನಿಯಮು ಸಮಜುಯಾ 

17. ಯೋ ಮೋಗಾ ಯೋ 


ಪಯ್ಲೆ ಪಾವಸಾಚೆ ಗಂಧ ಪಸರಲಾ 
ವಾಲಿಯೇರ್‌ ಮೊಗಾರೆ ಫಲ ತೆ ಪುಲಲಾ 
ಬ್ಲಾರಯಾನ ಪರಮಳಾಚೆ ಗೀತ್ ತೆ ಗಾಯ್ತಾ 
ಯೋ ಮೊಗಾ ಯೋ ತುಜಿ ವಾಟ್ ಪಳಯ್ತು ! 


ಮಳಬಾರ್ ಚಂದ್ರಿಮ್ ನಿಪುನ್ ಖೆಳತ 
ಚಾನಿ ರಾತೀಕ ಆಂಗ ಸಗ ಶಿಜತಾ 
ತಳೆಯಾಂತು ಸಾಳಕಾನಿ ಪಾಕಳಿ ಪಾತಲಾಯಲಾ 
ಯೋ ಮೊಗಾ ಯೋ ತುಜಿ ವಾಟ್ ಪಳಯತಾ | 


ಆವಸುಲೆ ಮಾಂಡಿಯೇರಿ ಬಾಳ ತೆ ಹಾಸಲಾ 
ತಿಜಾ ಚೀಂವ್ಯಾನಿ ದೂದ್ ತೆ ವತಲಾ 
ವಸರಾಕ ಆಡೋವನು ಗೊರವ ಪಾನೇಲಾ 
ಯೋ ಮೋಗಾ ಯೋ ತುಜಿ ವಾಟ್ ಪಳಯತಾ 


ಖಂಯಕಿ ಕೋಣಕೀ ಯಾದ್ ಮಜೊ ಕಾಡಲಾ 
ಕಾನಾಂತು ಲವ್‌ಲ್ಲವೂ ಉತರ್ ಉಲಯಿಲಾ 
ಪಾವಲಾಂಚೆ ಛಾಪ ಆಂಗಣಾಂತ್ ಉಲಾ 
ಯೋ ಮೊಗಾ ಯೋ ತುಜಿ ವಾಟ್ ಪಳಯತಾ । 

9034 
Pokon 

SHA 


ಹೊಸಸಂಜೆ ಪ್ರಕಾಶನ 


ಕವಯಿತ್ರಿ 


ಪರಿಚಯ 


ಮಣಚೆ ಹಳ್ಳಿಂತು 


1956 ಅಸವೀಂತ ಕೇರಳರಾಜ್ಯಾಚೆ ಬಳ್ಳಂಬೆಟ್ಟ 
ದಿವಂಗತ ಶ್ರೀ ಪುರುಷೋತ್ತಮ ಪೈ ಆನಿ ದಿವಂಗತ ಶ್ರೀಮತಿ ರಮಣಿ ಪೈ ದಂಪತಿಲೆ 
ಧೂವ ಜಾವನು ಶ್ರೀಮತಿ ಶಕುಂತಲಾ ಆರ್.ಕಿಣಿ ಹಾಂಗೆಲೆ ಜನನ . 
ಮೈಸೂರ ವಿಶ್ವವಿದ್ಯಾನಿಲಯಾ ಥಾವನು ಆಠ ಭಾಂಗರಾ ಪದಕ ಸಮೇತ ಕನ್ನಡ ಎಂ.ಎ 
ಸನದ ಜೋಡಲಾ . ಸುರವೇಚೆ ದೋನಿ ವರಸ ಮಂಗಳೂರಾಚೆ ವೆಗವೆಗಳೆ ಕಾಲೇಜಾಂತು 
ಉಪನ್ಯಾಸಕಿ ಜಾವನು ಕಾಮ ಕೆಲಾ . 
ಆಕಾಶವಾಣೀಂತ ಉದ್ರೂಷಕಿ ಜಾವನು 1981 ತಕುನ 2016 ಇಸವಿಚೆ ಜನವರಿ 
ಥಾಂಯ್ 35 ವರಸ ಕಾಮ ಕೆಲಾ . ಆಕಾಶವಾಣಿ ಖಾತೀರ ವಿವಿಧ ರೂಪಕ , ನಾಟಕ , 
ಕವಿತಾ , ಸಂದರ್ಶನ ಕನ್ನಡ ಆನಿ ಕೊಂಕಣಿ ಹೆ ದೊನಿಯ್ ಭಾಷೇನ ರಚನಾ , ನಿರ್ವಹಣ 
ಕೆಲಾ . 
ನಾವಾಧಿಕ ಕೊಂಕಣಿ ಕವಿ ಬಾಕಿ ಬಾಬ್ ಬೋರ್ಕರ್ ಹಾಂಗೆಲೆ 

ಜಲ್ಮ 

ಶತಮಾನೋತ್ಸವ 
ಸಂದರ್ಭಾರಿ 2010 ಇಸವೀಂತು ತಾಂಗೆಲೆ ಕೊಂಕಣಿ ಕವಿತಾಚೆ ಕನ್ನಡ ಅನುವಾದ 
ಶಕುಂತಲಾ ಕಿಣಿನ ಕೊರುನ “ ನೂಪುರ ” ನಾಂವಾರಿ ವಿಶ್ವ ಕೊಂಕಣಿ ಕೇಂದ್ರಾನ ಪ್ರಕಟ 
ಕೆಲಾ . 
ಬಾಳಪಣಾಚೆ ಉಡಗಾಸಾನ ವಿಂಡಿಲೆ “ ಬಳ್ಳಂಬೆಟ್ಟಿನ ಬಾಲ್ಯಕಾಲ ” ಹಾಂಗೆಲೆ ಆನೇಕ 
ಪ್ರಕಟಿತ ಕೃತಿ . ವಿಶ್ವ ಕೊಂಕಣಿ ಸಮ್ಮೇಳನಯಿ ಮೇಳುವ ಹಾನಿ ಸುಮಾರ ನಾಂವಾಧಿಕ 
ಕಾರ್ಯಕ್ರಮಾಚೆ ಸಭಾ ನಿರ್ವಹಣಾ ಕೆಲಾ . ಸುಮಾರ ಕವಿಗೋಷ್ಠಿ ಆನಿ ವಿಚಾರ 
ಸಂಕಿರಣಾಂತು ಭಾಗ ಘತಲಾ , ' ಅಂಕುರ ' ರಜಾಕಾಳಾಚೆ ಶಿಬಿರಾಂತು ಚೆರಡುವಾಂಕ 
ನಾಟಕ ತರಬೇತಿಯಿ ದಿಲಾ . 
' ಸ್ವಪ್ನ ಸಾರಸ್ವತ ' ನಾಟಕಾಚೆ ಕೊಂಕಣಿ ಅನುವಾದ ಸಂಗಾತಾ ಹೆರ ಇತಲೆ ನಾಟಕಾಚೆ 
ಅನುವಾದ ಕೆಲಾ . ಕೊಂಕಣಿ ಅಂತರ್ಜಾಲ ಪತ್ರಿಕಾ ಕಿಟಾಳ್.ಕಾಮ್ ಹಾಂತು 
ಆಕಾಶವಾಣಿಚೆ 35 ವರಸಾಚೆ ಪಯಣಾ ಬದಲ ಬರಯತ ಅಸ . 
ರಾಷ್ಟ್ರೀಯ ಸಂತಕವಿ ಕನಕದಾಸ ಅಧ್ಯಯನ ಆನಿ ಸಂಶೋಧನ ಕೇಂದ್ರ , ಬೆಂಗಳೂರ್ 
ಹಾಂಗೆಲೆ ಭಾರತೀಯ ಭಾಷಂತು ಸಮಗ್ರ ಕನಕದಾಸ ಸಾಹಿತ್ಯ ಅನುವಾದ 
ಯೋಜನೇಂತು ಕನಕದಾಸಾಲೆ 45 ಕೀರ್ತನಾ ಕೊಂಕಣೀಕ ಅನುವಾದ ಕೆಲ್ಲ . 


